

QOY ƏDALƏT ZƏFƏR ÇALSIN!



"SƏS" qəzeti mənim
üçün ən əziz qəzetdir

Ilham Əliyev

SƏS



Qəzet 1991-ci il yanvarın 11-dən çıxır

№ 180 (4679) 30 sentyabr 2014-cü il. "Əlincə" Azərbaycan Xeyriyyə Cəmiyyətinin orqanı. Qiyməti 40 qəpik

Həştərxanda Xəzəryanı ölkələrin dövlət başçılarının IV Sammiti keçirilib

İlham Əliyev: "Azərbaycan Xəzərdə qonşuları ilə neft-qaz sahəsində əməkdaşlığa böyük əhəmiyyət verir"



Səh 2

6

"Şübhəli bilinən təşkilatların fəaliyyəti araşdırılır"



6

"Yalan xəbər yayanlara qarşı cəza sərtləşdiriləcək"



16

"Yuventus" Tevezlə müqavilə yeniləyir



Həştərxanda Xəzəryanı ölkələrin dövlət başçılarının IV Sammiti keçirilib

İlham Əliyev: "Azərbaycan Xəzərdə qonşuları ilə neft-qaz sahəsində əməkdaşlığa böyük əhəmiyyət verir"

Sentyabrın 29-da Rusiya Federasiyasının Həştərxan şəhərində Xəzəryanı ölkələrin dövlət başçılarının IV Sammiti keçirilib. Azərbaycan Respublikasının Prezidenti İlham Əliyev Sammitdə iştirak edib. Rusiya Prezidenti Vladimir Putin Azərbaycan Prezidenti İlham Əliyevi, İran Prezidenti Həsən Ruhani, Qazaxıstan Prezidenti Nursultan Nazarbayev və Türkmənistan Prezidenti Qurbanqulu Berdiməhəmmədovu qarşıladı. Dövlət başçıları birgə foto çəkildilər. Sonra IV Xəzər Sammitində iştirak edən dövlət başçılarının məhdud tərkibdə görüşü oldu.

Geniş tərkibdə davam etdirilən görüşdə Sammitə ev sahibliyi edən Rusiya Federasiyasının Prezidenti Vladimir PUTİN çıxış edərək bildirdi ki, Xəzəryanı ölkələrin dövlət başçılarının növbəti Sammiti ənənəvi olaraq etimad, qarşılıqlı anlaşma və işgüzar şəraitdə, konkret nəticələr əldə etmək niyyəti ilə keçirilir. Ən başlıcası odur ki, dövlət başçıları tərəfindən ilk dəfə beşərəfli əməkdaşlığın əsas prinsiplərini müəyyən edən siyasi Bəyanat razılaşdırılıb. Rusiya Prezidenti Xəzəryanı ölkələrin energetika, dəniz nəqliyyatı, balıqçılıq, ekologiya, Xəzərin bioloji müxtəlifliyinin qorunması və digər sahələrdə əməkdaşlığın genişləndirilməsi istiqamətində əldə olunan uğurlardan və qarşıda duran vəzifələrdən danışıq. Sammitdə Azərbaycan Prezidenti İlham Əliyev çıxış etdi. Prezident İlham Əliyev çıxışında qeyd edib ki, Azərbaycan Xəzəryanı dövlətlərlə qarşılıqlı hörmətə və etimada əsaslanan ikitərəfli münasibətlərin inkişafına xüsusi diqqət yetirir.

"2010-cu ildə Bakıda keçirilən Üçüncü Xəzər Sammiti Xəzər dənizinin hüquqi statusuna dair başlıca məsələlərin, xüsusən milli zonanın eninin və dənizin bioloji ehtiyatlarının mühafizəsinin razılaşdırılmasına ümumi yanaşmaların işlənilib hazırlanmasına dair məsələlərin həlli üzrə danışıqlar prosesinə yeni təkən verdi. Bakı Sammitinin yekunlarına əsasən imzalanən "Xəzər dənizində təhlükəsizlik sahəsində əməkdaşlıq haqqında Saziş" qaçaqmalçılığa, brakonyerliyə, qanunsuz miqrasiyaya, insan alverinə, mütəşəkkil cinayətkarlığa və terrorizmə qarşı mübarizə sahəsində sərhəd xidmətləri və digər dövlət qurumları arasında əməkdaşlığın və qarşılıqlı fəaliyyətin mühüm mexanizmini yaratdı. Ötən dövrdə Xəzər dənizində əməkdaşlığın hüquqi bazasının möhkəmləndirilməsi üzrə xeyli iş görüldü. Tərəflər "Xəzər dənizində fəvqəladə halların qabaqlanması və nəticələrinin aradan qaldırılması sahəsində əməkdaşlıq haqqında Saziş" in razılaşdırılmasını başa çatdırıb, imzalanması üçün təklif ediblər. Xəzəryanı dövlətlərin bu sahədə əməkdaşlığının və qarşılıqlı fəaliyyətinin möhkəmlənməsi Xəzərdə daha səmərəli və təhlükəsiz fəaliyyətə xidmət edəcək. Xəzər dənizinin dibinin həmhüddud sahələrinin bölünməsi haqqında Azərbaycan Respublikası və Qazaxıstan Respublikası, Azərbaycan Respublikası və Rusiya Federasiyası, Qazaxıstan Respublikası və Rusiya Federasiyası arasında ikitərəfli sazişlərin, habelə Azərbaycan, Qazaxıstan və Rusiya arasında üçtərəfli sazişin əhəmiyyətini xüsusi qeyd etmək istəyirəm. Bu sazişlər Xəzərin hüquqi statusunun hər tərəfli tənzimlənməsi üçün mühüm rol oynayır. Azərbaycan hesab edir ki, bu sazişlərdə təsbit olunmuş prinsiplər bütün Xəzəryanı dövlət-



lər arasında Xəzər dənizinin dibinin həmhüddud sahələrinin bölünməsinə dair razılaşmalara nail olmaq üçün yaxşı əsas ola bilər. Biz Xəzər dənizini dostluq, sülh, təhlükəsizlik və əməkdaşlıq dənizi hesab edirik. Azərbaycan Xəzəryanı dövlətlərlə qarşılıqlı hörmətə və etimada əsaslanan ikitərəfli münasibətlərin inkişafına xüsusi diqqət yetirir. Xəzəryanı ölkələr arasında sıx dostluq münasibətləri və çoxvektorlu əməkdaşlıq bizim regionda sabitliyin, firavanlığın və təhlükəsizliyin rəhnidir.

Təəssüf ki, Ermənistanın Azərbaycana qarşı işğalçılıq siyasəti regional təhlükəsizliyə başlıca təhiddir. Əzəli Azərbaycan torpağı olan Dağlıq Qarabağ və Azərbaycanın bu bölgəyə bitişik daha yeddi rayonu iyirmi ildən çoxdur ki, Ermənistanın işğalı altındadır. Ermənistanın azərbaycanlılara qarşı etnik təmizləmə siyasəti nəticəsində bir milyondan çox insan qaçqın və məcburi köçkün vəziyyətinə düşüb. BMT Təhlükəsizlik Şurası Ermənistan qoşunlarının işğal olunmuş ərazilərdən dərhal və qeyd-şərtsiz çıxarılmasını tələb edən dörd qətnamə qəbul edib. Təəssüf ki, Ermənistan həmin qətnamələrə məhəl qoymamaqda davam edir və münaqişə həll olunmamış qalır. Bu münaqişə beynəlxalq hüquq normaları və Azərbaycanın bütün dünya birliyi tərəfindən tanınmış ərazi bütövlüyü əsasında həll edilməlidir. Təəssüf ki, Ermənistandakı mövcud diktator rejimi müasir dünyanın reallıqlarını ayıq-sayıq qiymətləndirmək və beynəlxalq hüquq normalarını adekvat qəbul etmək iqtidarında deyil. Ermənistan rejimi öz cəmiyyətində Azərbaycana qarşı mağara insanı səviyyəsində nifrət hissi yaymaqla, azərbaycanofobiyanı dövlət siyasəti səviyyəsinə qaldırmaqla, Ermənistan-Azərbaycan, Dağlıq Qarabağ münaqişəsini dinlərarası münaqişə kimi səciyyələndirməklə bu münaqişənin uzanmasının mümkün nəticələrinə görə birbaşa məsuliyyət daşıyır. Xəzər dənizi regionunda ticari-iqtisadi əlaqələrin dərinləşdirilməsi, enerji ehtiyatlarının mənimlənməsi və beynəlxalq bazarlara nəql edilməsi üzrə investisiya şəraitinin yaxşılaşdırılması, etibarlı və təhlükəsiz kommunikasiyalar yaradılması, yüksək rentabelli və ekoloji təmiz texnologiyaların cəlb edilməsi bizim üçün prioritet olaraq qalır. Xəzər dənizi nəqliyyat dəhlizlərinin inkişafı üzrə bir sıra beynəlxalq və regional layihələrdə əlaqələndirici element-

dir.

Azərbaycan Xəzərdə qonşuları ilə neft-qaz sahəsində əməkdaşlığa böyük əhəmiyyət verir. İran və Rusiya şirkətləri Xəzər dənizinin Azərbaycan sektorunda neft-qaz ehtiyatlarının işlənilməsində sərmayədarlar kimi uğurla iştirak edirlər. Azərbaycan həm də Qazaxıstan və Türkmənistan şirkətləri üçün öz ərazisindən keçməklə neftin və neft məhsullarının tranzitini həyata keçirir. Azərbaycan, İran və Rusiya arasında üçtərəfli əməkdaşlıq çərçivəsində elektroenergetika və nəqliyyat sahəsində də yaxşı perspektivlər vardır. Bu il sentyabrın 22-də Yeni Bakı Beynəlxalq Dəniz Ticarət Limanı kompleksinin birinci mərhələsi çərçivəsində Azərbaycanda bərə terminalı istifadəyə verilib. Bu limanın yükəşirə qabiliyyəti birinci mərhələdə on milyon ton yük və ildə əlli min konteyner olacaqdır.

Üçüncü Bakı Sammitinin protokol qərarının icrası üçün razılaşdırılmış "Xəzər dənizinin bioloji ehtiyatlarının qorunub saxlanması və səmərəli istifadə edilməsi haqqında Saziş"i xüsusi vurğulamaq istəyirəm. Azərbaycan ekologiya sahəsində əməkdaşlığa çox böyük əhəmiyyət verir və Xəzərin ətraf mühitinin bugünkü vəziyyəti ilə əlaqədar sahilyanı dövlətlərin ümumi narahatlığına şərik çıxır. Biz daha səmərəli əməkdaşlığa ümumi səyi yüksək qiymətləndirir və Xəzər dənizinin ətraf mühitinin qorunmasına dair Çərçivə Konvensiyası üzrə işlərə öz töhfəmizi veririk. Biz Bakı Sammitində qəbul edilmiş uzlaşdırılmış qərara sadıqlığımızı təsdiqləyərək, sahilyanı dövlətin suverenliyinin şamil edildiyi su məkanı da daxil olmaqla 25 dəniz mili ölçüsünü əsas götürərək milli zonanın eninin müvafiq şəkildə razılaşdırılmasına tərəfdarıq. Biz dənizin dibinin həmhüddud sahələrinin bölgüsündə əsas norma kimi hamılıqla tanınmış orta xətt prinsipini toxunulmaz hesab edirik, dənizçilik, Xəzər dənizindən digər dənizlərə sərbəst gediş-gəliş və tranzit məsələlərinə böyük əhəmiyyət veririk. Azərbaycan həm də Xəzərdəki qonşularımızla hərbi və hərbi-texniki sahələrdə əməkdaşlığın inkişafına böyük əhəmiyyət verir. Hesab edirik ki, Xəzər dənizində tərəflərin silahlı qüvvələrinin iştirakı və hərbi fəaliyyəti bütün Xəzəryanı dövlətlər üçün bərabər təhlükəsizlik şərtlərinin təmin edilməsi prinsipi əsasında həyata keçirilməlidir. Bu, region dövlətləri arasında qarşılıqlı

etimadın güclənməsinə xidmət edəcək. Xəzər dənizi bundan sonra da sülh, dostluq, əməkdaşlıq və mehriban qonşuluq zonası olaraq qalmalıdır."

İran İslam Respublikasının Prezidenti Həsən Ruhani Xəzərin bioloji resurslarından istifadə ilə yanaşı, Xəzərətrafi ərazilərdə turizmin inkişafı, dəniz gəmiçiliyinin genişləndirilməsi və bütövlükdə Xəzər dənizinin imkanlarından istifadədə sahil ölkələrinin birgə investisiya qoyuluşunun əhəmiyyətinə diqqətini çəkdi. O, xalqlarımız üçün sülh və sabitlik dənizi olan Xəzərin sahillərində yerləşən ölkələrin hazırda dünyanı təhdid edən ekstremizm və terrorizmə qarşı mübarizədə birgə səylərinin zəruriliyinə toxundu. Həsən Ruhani bu Sammitdə müzakirə olunan məsələlərin və imzalanacaq sənədlərin əhəmiyyətindən də danışıq.

Qazaxıstan Prezidenti Nursultan Nazarbayev Bakı Sammitindən sonrakı dövrdə Xəzərin statusunun müəyyən edilməsi ilə bağlı aparılan danışıqlar prosesindəki irəliləyişlərdən söhbət açdı və bunun sayəsində təhlükəsizlik sahəsində razılaşmanın imzalandığını vurğuladı. Xəzər dənizində təhlükəsizlik və əməkdaşlıq şəraitinin getdikcə gücləndiyini qeyd edən Qazaxıstan Prezidenti dövlət başçılarının bu gün imzalayacağı birgə Bəyanatın əsas məqsədə - yaxın zamanlarda Xəzərin hüquqi statusuna dair konkret sənədin qəbul olunacağına təkən verəcəyinə əminliyini ifadə etdi.

Türkmənistan Prezidenti Qurbanqulu Berdiməhəmmədov bu Sammiti Xəzərin statusunun müəyyən edilməsində hüquqi bazanın yaradılmasına yeni töhfə verəcəyinə inamını bildirdi. O qeyd etdi ki, Türkmənistan beşərəfli əməkdaşlığın Xəzəryanı ölkələrin inkişafına təsirini yüksək dəyərləndirir. Türkmənistanın dövlət başçısı Xəzərin hüquqi statusunun müəyyən edilməsi ilə bağlı sənədin imzalanması üçün tərəflərin mövqelərini yaxınlaşdırmasını müsbət hadisə kimi dəyərləndirdi.

Sənədlərin imzalanması mərasimindən sonra Xəzəryanı ölkələrin dövlət başçıları mətbuata bəyanatlarla çıxış etdilər. Rusiya Prezidenti Vladimir Putin Xəzəryanı ölkələrin dövlət başçılarının IV Sammitinin yekunlarını və imzalanan sənədləri yüksək qiymətləndirdiyini vurğuladı.

Həştərxanda Xəzəryanı ölkələrin dövlət başçılarının IV Sammiti keçirilib

İlham Əliyev: "Azərbaycan Xəzərdə qonşuları ilə neft-qaz sahəsində əməkdaşlığa böyük əhəmiyyət verir"

Əvvəli Səh. 2

O, əksər məsələlərdə Xəzəryanı ölkələrin irəliyə doğru böyük addımlar atdıqlarını bildirdi. Rusiyanın Azərbaycan, Qazaxıstan, Türkmənistan və İranla ticarət dövriyyəsinin hazırda 33 milyard dollar olduğunu deyən prezident Vladimir Putin qarşılıqlı əmtəə dövriyyəsinin genişləndirilməsi üçün böyük potensialın mövcudluğunu vurğuladı. Rusiya dövlətinin başçısı Xəzəryanı ölkələrin investisiya qoyuluşunun genişləndirilməsi, böyük iqtisadi layihələrin reallaşdırılmasında da yaxşı imkanların olduğunu vurğuladı. Azərbaycan Respublikasının Prezidenti İlham Əliyev bəyanatla çıxış etdi.

Prezident İlham Əliyev öz bəyanatında diqqətə çatdırıb ki, Azərbaycanın bütün Xəzəryanı dövlətlərlə münasibətləri çox sıx, qarşılıqlı faydalı, dostcasına tərəfdaşlıq münasibətləridir:

"Xalqlarımız tarixən bir-birinə bağlıdır. Bizim qoruyub saxlaya bildiyimiz, indi isə zənginləşdirdiyimiz qarşılıqlı fəaliyyət, qarşılıqlı dəstək və mehriban qonşuluq ənənələri böyük sərvətdir. 2010-cu ildə Bakıda ke-

çirilmiş axırıncı Sammitdən sonra ötən illər işimizin xeyrinə olub. Ona görə ki, bizim bugünkü nailiyyətlərimiz, bu gün bağladığımız sazişlər çox ciddi işin, deyərdim ki, səmimi işin nəticəsidir. Çünki əgər biz ümumi siyasi əzmkarlıq göstərməsəydik, bu nəticələrə nail olmaq, yəqin ki, çətin olardı. Bu gün isə biz bəzi istiqamətlər üzrə irəliyə doğru atılmış mühüm addım hesab oluna biləcək qərarlar qəbul etdik. Bu qərarlar bizdə Xəzərdə qarşılıqlı fəaliyyətimizlə bağlı bütün məsələləri həll edəcəyimizə daha artıq inam yaradır. Qarşılıqlı fəaliyyətimizin müxtəlif mərhələlərində bu əməkdaşlığın əsas məsələlərinin tənzimlənməsinə dair konsensusa nail olmağın reallıq dərəcəsi barədə fikirlər fərqli idi. Bugünkü müzakirə və qərarlar, imzalanmış sənədlər, zənnimcə, hamıya aşkar göstərir ki, siyasi iradə olduqda biz qarşılıqlı fəaliyyətimizin bütün məsələlərini həll edə bilirik. Bizim həm ikitərəfli, həm də çoxtərəfli formatda tərəfdaşlığımız Xəzərdə təhlükəsizliyin rəhnidir. Xəzər üzrə qonşularımızın öz aralarında mehriban tərəfdaş olmaları da Azərbaycanda bizə çox xoşdur. Biz beynəlxalq təşkilatlarda həmişə bir-biri-

mizi dəstəkləyir, fəal qarşılıqlı əlaqə saxlarıyıq. Fikrimcə, bu müsbət meyillər davam etdirilməlidir və hökmən davam etdiriləcəkdir. Ona görə ki, biz bu regionda yaşayırıq. Xəzər bizim ümumi sərvətimizdir. Biz onu qoruyuruq, onu daha yaxşı qorumalıyıq və konkret işlərimizlə, o cümlədən infrastruktur layihələri ilə, investisiyalarla ölkələrimiz üçün yeni imkanlar yaratmalıyıq."

İran Prezidenti Həsən Ruhani Sammitin uğurla keçdiyini, mühüm sənədlərin imzalanması üçün Xəzəryanı ölkələrin dövlət başçılarının qətiyyətli siyasi iradə nümayiş etdirdiklərini söylədi. O, Azərbaycan, Rusiya, Qazaxıstan, İran və Türkmənistanın sağlam rəqabət əsasında iqtisadi və ticarət əlaqələrini möhkəmləndirmələri üçün münbit zəminin yarandığını əsaslandırdı. İran Prezidenti bu baxımdan yüksək səviyyədə məsləhətləşmələrin, danışıqların öz bəhrəsini verdiyini və bu prosesin davam etdiriləcəyini vurğuladı.

Qazaxıstan Prezidenti Nursultan Nazarbayev Xəzərin dostluq və sıx əməkdaşlıq dənizinə çevrilməsi üçün Xəzəryanı ölkələrin dövlət başçılarının IV Sammitində mü-

hüm irəliləyişə nail olduğunu bildirdi. Nursultan Nazarbayev nəqliyyat, dəmir yolu və digər sahələrdə birgə layihələrin reallaşdırılmasının vacibliyini diqqətə çatdırdı. Qazaxıstan Prezidenti Xəzəryanı ölkələrin azad ticarət zonasının yaradılması təklifini verdi. O, Xəzərin sülh, təhlükəsizlik və dostluq dənizinə çevrilməsi üçün bundan sonra da ardıcıl iş aparılacağını qeyd etdi. Türkmənistan Prezidenti Qurbanqulu Berdiməhəmmədov Sammitin yüksək səviyyədə təşkilinə görə Rusiya tərəfinə minnətdarlığını bildirdi. O, Xəzərdə nəqliyyat sahəsində əməkdaşlığın daha da genişləndirilməsi, burada regional logistika mərkəzinin yaradılması üçün əlverişli imkanların olduğunu diqqətə çatdırdı. Qurbanqulu Berdiməhəmmədov energetika sahəsində istər ikitərəfli, istərsə də çoxtərəfli əməkdaşlığın da böyük perspektivə malik olduğunu dedi. Rusiya Prezidenti Vladimir Putin həmkarlarının fikirləri ilə tam şərik olduğunu, Xəzəryanı ölkələrin dövlət başçılarının IV Sammitinin yüksək səviyyədə keçdiyini bir daha vurğuladı və bu istiqamətdə səylərin davam etdiriləcəyini bildirdi.

Həştərxanda Azərbaycan və Rusiya hökumətləri arasında sənəd imzalanıb

Düən Həştərxanda Azərbaycan və Rusiya hökumətləri arasında sənəd imzalanıb. Azərbaycan Prezidenti İlham Əliyev və Rusiya Prezidenti Vladimir Putin imzalanma mərasimində iştirak ediblər. Rusiya Hökuməti və Azərbaycan Hökuməti arasında sərmayələrin təşviqi və qarşılıqlı qorunması barədə Sazişi Rusiya tərəfdən iqtisadi inkişaf naziri Aleksey Ulyukayev, Azərbaycan tərəfdən isə iqtisadiyyat və sənaye naziri Şahin Mustafayev imzaladılar.

Azərbaycan ilə İran arasında ikitərəfli münasibətlər müxtəlif sahələrdə uğurla inkişaf edir

Azərbaycan Prezidenti İlham Əliyev İran Prezidenti Həsən Ruhani ilə görüşüb



Azərbaycan ilə Qazaxıstan arasında ənənəvi dostluq münasibətləri mövcuddur

Azərbaycan Prezidenti İlham Əliyevin və Qazaxıstan Prezidenti Nursultan Nazarbayevin görüşü olub



Sentyabrın 29-da Həştərxanda işgüzar səfərdə olan Azərbaycan Respublikasının Prezidenti İlham Əliyevin və İran İslam Respublikasının Prezidenti Həsən Ruhaninin görüşü olub. Görüşdə Azərbaycan Respublikası ilə İran İslam Respublikası arasında ikitərəfli münasibətlərin müxtəlif sahələrdə uğurla inkişaf etdiyi vurğulandı. Yüksək səviyyəli görüşlərin əlaqələrimizin daha da möhkəmləndirilməsi baxımından önemi qeyd edildi. Siyasi, iqtisadi, energetika, nəqliyyat və digər sahələrdə əməkdaşlığın perspektivləri ilə bağlı məsələlər ətrafında fikir mübadiləsi aparıldı.

Sentyabrın 29-da Azərbaycan Respublikasının Prezidenti İlham Əliyevin və Qazaxıstan Respublikasının Prezidenti Nursultan Nazarbayevin Həştərxanda görüşü olub. Görüşdə Azərbaycan ilə Qazaxıstan arasında ənənəvi dostluq münasibətlərinin hazırkı vəziyyətdən məmnunluq ifadə edilib, əlaqələrin daha da inkişaf etdirilməsi üçün yaxşı potensialın mövcud olduğu vurğulanıb. Ölkələrimizin müxtəlif sahələrdə əməkdaşlığının genişləndirilməsi məsələləri ilə bağlı fikir mübadiləsi aparılıb.

30 sentyabr 2014-cü il

Rusiya Azərbaycanla tərəfdaşlığa böyük önəm verir

Azərbaycan Prezidenti İlham Əliyev Rusiya Prezidenti Vladimir Putinlə görüşüb

Sentyabrın 29-da Həştərxanda Azərbaycan Respublikasının Prezidenti İlham Əliyevin və Rusiya Federasiyasının Prezidenti Vladimir Putinin görüşü olub. Rusiya Prezidenti Vladimir Putin: "Çox hörmətli İlham Heydər oğlu. Çox hörmətli həmkarlar.

Mənə çox xoşdur ki, Xəzəryanı ölkələrin Sammiti çərçivəsində Azərbaycan nümayəndə heyətinin üzvləri ilə görüşürəm. Rusiya ilə Azərbaycan arasında münasibətlər həmişə dostluq və etimad xarakteri daşıyıb. Biz çox şadiq ki, münasibətlərimiz bu ruhda inkişaf edir, özü də müxtəlif istiqamətlərdə, o cümlədən ən həssas sahələrdə. Dünya və Rusiya iqtisadiyyatında bəzi problemlərə baxmayaraq, iqtisadi sahədə də irəliləyiş var. Biz son vaxtlar əmtəə dövriyyəsində çox böyük olmasa da, artım müşahidə edirik - 2 faiz, hər halda bu, artımdır. Biz həmişə



görüşməyə, bütün ikitərəfli məsələlərimiz barədə bir daha müzakirə və fikir mübadiləsi aparmağa şadiq."

Azərbaycan Prezidenti İlham Əliyev:

"Çox sağ olun, hörmətli Vladimir Vladimiroviç. İlk növbədə, Sizi bizim ümumi qənaətimizcə, irəliyə doğru addım olan Sammitin uğurla başa çatması münasibətilə təbrik et-

mək istəyirəm. Sammitdə olduqca vacib qərarlar qəbul edildi. Tərəflərin yaxınlaşması baxımından bu qərarlar Xəzər regionunda sonrakı əməkdaşlıq üçün əhəmiyyətli rol oynayacaq. O ki qaldı bizim ikitərəfli münasibətlərimizə, çox şadam ki, aramızda mütəmadi dialoq davam edir. Biz keçən ay və bu gün görüşdük. Bu, bizim münasibətlərimizin səviyyəsinin göstəricisidir. Bu müddətdə bizim nümayəndə heyətlərinin də qarşılıqlı görüşləri olub. Bizim aramızda bütün istiqamətlər üzrə - iqtisadi, siyasi, energetika sahələrində, humanitar məsələlərlə bağlı əməkdaşlıqda çox yaxşı dinamika davam edir. Biz bu yaxın günlərdə Humanitar Forum keçirəcəyik. Bu Forum Rusiya və Azərbaycanın nümayəndələrinin təşəbbüsü ilə yaranıb. Biz bütün istiqamətlər üzrə dinamika və müsbət irəliləyiş müşahidə edirik, buna çox şadiq. Fikirləşirəm ki, bundan sonra da ölkələrimizin münasibətlərində yaxşı məqamları görecəyik. Bir daha qonaqpərvərliyə görə çox sağ olun."

Heydər Əliyev Fondunun təşəbbüsü ilə Həştərxanda inşa edilmiş "Dostluq" uşaq bağçasının açılışı olub

Heydər Əliyev Fondunun təşəbbüsü ilə Rusiyanın Həştərxan şəhərində Ulu Öndərin adını daşıyan 11 nömrəli orta məktəbin nəzdində inşa edilmiş "Dostluq" uşaq bağçasının sentyabrın 29-da açılışı olub. Həştərxanda işgüzar səfərdə olan Azərbaycan Respublikasının Prezidenti İlham Əliyev açılış mərasimində iştirak edib. Təntənəli mərasimdə çıxış edən tədbirin aparıcısı uşaq bağçasının istifadəyə verilməsini Həştərxanın həyatında əlamətdar hadisə adlandırdı. Sonra Həştərxan vilayətinin qubernatoru Aleksandr Jilkin tədbirdə çıxış edib:

"Çox hörmətli İlham Heydər oğlu.

Mənim əziz azərbaycanlı dostları, qardaşları. Hörmətli həmkarlar. Bu gün həqiqətən gözəl və əlamətdar bir gündür. Əvvəla, Həştərxan şəhəri qürur duyur ki, Xəzəryanı beş dövlətin prezidentləri buraya toplaşaraq çox mühüm bir tədbir - Sammit keçirirlər. Bu tədbirdə Xəzərin sahillərində məskunlaşan insanların - yüz milyondan çox əhalinin əcdadları kimi sülh, dostluq və bütün xalqlara ehtiram şəraitində yaşamaları üçün lazımı və düzgün qərarlar işlənilib hazırlanır. Mən qeyd etmək istəyirəm ki, məhz çox hörmətli İlham Heydər oğlunun şəxsi mövqeyi sayəsində Həştərxan şəhərində, Həştərxan vilayətində hazırda mövcud olan münasibətlər, Azərbaycan Respublikası tərəfindən burada həyata keçirilən konkret layihələr nəinki hörmət, həmçinin heyranlıq hissi doğurur. Bu, ölkəmiz ilə Azərbaycan Respublikası arasında praktiki olaraq həyata keçirilmiş konkret planların, bütün sazişlərin və liderlərimizin razılıqlarının nümunəsidir."

Azərbaycan Prezidenti İlham Əliyev mərasimdə çıxış edib:



Aleksandroviçin mənimlə artıq bölüşdüyü planlar gerçəkləşəndə Həştərxan daha da gözəl olacaq. Xəzəryanı dövlətlərin dörd il bundan əvvəl keçirdiyimiz Bakı Sammitindən sonra indi Həştərxanda keçirilməsi də, əlbəttə, bu şəhərin inkişaf səviyyəsinin göstəricisidir. Sammit Rusiya Federasiyasının istənilən başqa şəhərində keçirilə bilərdi, lakin məhz Həştərxan seçildi və biz buna çox şadiq. Əminəm ki, Xəzəryanı dövlətlərin bu gün qəbul edəcəyi qərarlar ölkələrimizi, xalqlarımızı daha da yaxınlaşdıracaq. Biz buna çalışırıq, bunu istəyirik və əlbəttə, Bakı ilə Həştərxan arasında çoxəsrlik tarixə malik olan qədim əlaqələrin bu gün ne-



"Hörmətli Aleksandr Aleksandroviç, Hörmətli mer.

Əziz dostlar, hörmətli həştərxanlılar.

Demək istəyirəm ki, dost Həştərxan torpağında yenidən olmağım şadam. Bu, Həştərxan vilayətinə mənim ilk səfərim deyil və deməliyəm ki, bu gün avtomobildə gələrkən mən Aleksandr Aleksandroviçi Həştərxan vilayətinin son illərdə qazandığı böyük uğurlar mü-

nasibətilə təbrik etdim. Şəhər həqiqətən dəyişir, daha gözəl, daha rahat olur, mənzillər, ticarət mərkəzləri, ictimai yerlər tikilir, parklar salınır. Bütün bunlar Həştərxan vilayətinin sürətli inkişafının göstəricisidir və əlbəttə, belə bir qubernatorun rəhbərliyi ilə başqa nəticələr gözləmək, yəqin ki, çətin olardı. Lakin biz dostlar, qonşular kimi həmişə bir-birimizin uğurlarına sevinirik. Buna görə əminəm ki, Aleksandr

ce inkişaf etməsinə sevinirik. Biz həm də sevinirik ki, Həştərxanda ölkəmizlə bağlı yerlər, Bakıda isə "Həştərxan-Bakı" Dostluq parkı var. Keçən dəfə həmin parkı Aleksandr Aleksandroviç açdı. Bu gün biz uşaq bağçasının açılışında iştirak edirik. O da bizim dostluğumuzun rəmzi olacaq. Təsədüfi deyil ki, uşaq bağçası "Drujba" adlandırılıb. Mənim fikrimcə, bu adın rəmzi mənası var, çünki bizim nəslimiz dost-

lar nəslidir, biz bir ölkədə yaşamışıq, bir-birimizi tanıyıyıq, bir-birimizə hörmət edirik. Gərək gənclər də bir-biri ilə ünsiyyətdə olsunlar, kiçik yaşlarından uşaq bağçasında, sonra Heydər Əliyevin adını daşıyan məktəbdə dostluq etsinlər. Beləliklə, biz xalqlarımız, ölkələrimiz arasında dostluq münasibətlərinin varlığını təmin edirik. Bizi birləşdirən cəhətlər çoxdur - tarix də, bugünkü siyasi proseslər də Rusiya ilə Azərbaycan arasında münasibətlərin daha sıx olmasını tələb edir. Biz ölkələrimiz arasında ikitərəfli münasibətlərə, regionlar arasında münasibətlərə görə şadiq və bugünkü mərasim bizi bir-birimizə bağlayan münasibətlərin səmimiyyətinin və dərinliyinin daha bir göstəricisidir. Bu əlamətdar hadisə münasibətilə həştərxanlıları, bizim hamımızı, Həştərxanın dostlarını bir daha təbrik edirəm və arzu edirəm ki, uşaqlar burada özlərini rahat hiss etsinlər, öz ölkəsinin layiqli vətəndaşları kimi böyüsünlər. Sağ olun."

Daha sonra bağçanın açılışı oldu. Azərbaycan Prezidenti İlham Əliyev və Həştərxan vilayətinin qubernatoru Aleksandr Jilkin bağçanın rəmzi açılışını bildiren lenti kəsdilər. Binanın foyesində ulu öndər Heydər Əliyevin həyatı və siyasi fəaliyyətini, dövlətimizin başçısı İlham Əliyevin Həştərxana səfərlərini, Heydər Əliyev Fondunun təşəbbüsü ilə bu şəhərdə görülən işləri əks etdirən fotostend yaradılıb. Bağçanın təməli 2013-cü ildə Heydər Əliyev Fondunun vitse-prezidenti Leyla Əliyevanın iştirakı ilə qoyulub. Prezident İlham Əliyevə məlumat verildi ki, 140 yerlik bağçada həm Həştərxanda yaşayan azərbaycanlı, həm də yerli ailələrin uşaqları təlim-tərbiyə alacaqlar. Ümumilikdə bu məktəbəqədər müəssisədə 2-6 yaş arasında uşaqlar üçün 6 qrup nəzərdə tutulub. Bağça bütün zəruri avadanlıq və inventarla təchiz edilib. Uşaqlar üçün yaradılan idman və musiqi zalları, digər otaqlar ən müasir tələblər səviyyəsində qurulub. Dövlətimizin başçısı balacaların ifasında rəqs baxdı. Bağça ilə tanışlıqdan sonra dövlətimizin başçısı İlham Əliyev Həştərxanda yaşayan azərbaycanlılarla xatirə şəklində çəkirdi.

Heydər Əliyev Fondunun təşkilatçılığı ilə Afinada “Bakı-2015” Avropa Oyunlarının təqdimatı keçirilib

Təqdimat mərasimində Azərbaycanın birinci xanımı Mehriban Əliyeva iştirak edib

2015-ci ildə Azərbaycanda keçiriləcək ilk Avropa Oyunlarının Heydər Əliyev Fondu tərəfindən təşkil olunan təqdimatlarından biri sentyabrın 28-də Afinadakı “Akropol” muzeyində reallaşdı. Təqdimat mərasimində Azərbaycanın birinci xanımı, Heydər Əliyev Fondunun prezidenti Mehriban Əliyeva iştirak edib. Tədbirdə Yunanistan parlamentinin sədri, Baş nazirin müavini, inzibati islahatlar naziri, turizm naziri, deputatlar, idman ictimaiyyətinin nümayəndələri də iştirak ediblər. Mərasimin aparıcısı Aleksis Kostalas “Bakı-2015” Avropa Oyunları Təşkilat Komitəsinin sədri Mehriban Əliyevanı salamladı. O, 2015-ci ildə Bakıda keçiriləcək Avropa Oyunlarına hazırlıq işlərinin yüksək səviyyədə getdiyini bildirdi. Sonra ilk Avropa Oyunlarına hazırlıqla bağlı film nümayiş etdirildi. Filmdə Avropa Oyunlarının yaranma ideyası və indiyə qədər görülməmiş işlər əksini tapıb. Daha sonra Azərbaycanın birinci xanımı Mehriban Əliyeva çıxış etdi.

Birinci xanım Mehriban Əliyeva çıxışında diqqətə çatdırdı ki, Azərbaycan ilk Avropa Oyunlarını Yay Olimpiya Oyunları səviyyəsində keçirməyi qarşısına məqsəd qoyub: “Hörmətli Yunanistan Respublikası parlamentinin sədri.

Hörmətli nazirlər, deputatlar, Avropa Parlamentinin üzvləri, səfirlər.

Hörmətli Yunanistan Respublikası Olimpiya Komitəsinin prezidenti Spiros Kapralos və mənim əziz dostum Marianna. Hörmətli qonaqlar, cənablar, xanımlar və dostlar.

Bu möhtəşəm məkanda sizi salamlayıram və 2015-ci ildə Bakıda keçiriləcək ilk Avropa Oyunlarının təqdimatına həsr olunmuş şam yeməyində iştirak etdiyiniz üçün sizə təşəkkürümü bildirim. Yunanıstanda yenidən olmaq mənə böyük məmnunluq hissi oyadır və mükəmməl qonaqpərvərliyiniz üçün sizə təşəkkürümü bildirim. Dünən biz hamımız tarixi “İrodi” Teatrında gözəl konsertdən həzz aldığımızı və havanın yağışlı olacağı barədə proqnoza baxmayaraq hava şəraiti çox yaxşı idi. Əlverişli hava şəraitinin olması çox yaxşı işarə idi. Dəyərli töhfəsinə görə əziz dostum Marianna Vardinoyannisə dərin və səmimi təşəkkürümü bildirmək istəyirəm. Çox şadam ki, onun simasında həm UNESCO-da, həm də ikitərəfli əlaqələrimizdə uzun illərdir yaxın əməkdaşlıq etdiyimiz həqiqi dostumu tapmışam.

Hörmətli dostlar, icazə verin Yunanistan və Azərbaycan arasındakı münasibətlərdən başlayım. Bu münasibətlər qarşılıqlı hörmət, maraq və dostluğa əsaslanan strateji tərəfdaşlıq münasibətləridir. Baxmayaraq ki, ölkələrimizi ümumi sərhədlər ayırmır, bizim millətlər həmişə bir-birinə qarşı xüsusi rəğbət və isti münasibət bəsləyiblər. Çox şadam ki, ötən bir neçə il ərzində ölkələrimiz arasında münasibətlərdə bir çox sahələrdə, o cümlədən, siyasi, mədəni, iqtisadi və elmi sahələrdə ciddi tərəqqi müşahidə olunub. Azərbaycan iqtisadiyyatının dinamik artımı ikitərəfli əlaqələrimizin bir çox sahələrdə, xüsusilə ticarət və investisiya sahələrində inkişafı üçün əlverişli şərait yaradır. Ermənistanın Azərbaycan ərazisinin 20 faizini işğal altında saxlamasına və 1 milyondan artıq qaçqın və məcburi köçkünün olmasının fəsadlarına baxmayaraq ötən on ildə ölkəmizin ümumi daxili məhsulu üç dəfə artıb və bu gün bütün Cənubi Qafqaz regionunun ümumi daxili məhsulunun 70 faizdən artığı Azərbaycanın payına düşür. Energetika sektorunda əməkdaşlığımız yeni müstəviyə yüksəldilib. Bu yaxınlarda



“Cənub” qaz dəhlizi layihəsinə start verməklə Azərbaycan Avropanın, o cümlədən Yunanistanın enerji təhlükəsizliyinin gücləndirilməsinə öz töhfəsini verib. Bu strateji layihənin həyata keçirilməsi bizim ikitərəfli əlaqələrimizin gələcəkdə güclənməsinə xidmət edəcək və Yunanistan öz ərazisindən Azərbaycan qazının Avropa bazarına çatdırılacağı ilk Avropa ittifaqı ölkəsi olacaqdır.

Əziz dostlar, bu gün humanitar sahədə əməkdaşlığımızı xüsusi qeyd etmək istəyirəm. Son bir neçə ildə universitetlər, məktəblər, kitabxanalar, muzeylər və elmi institutlar arasında əlaqələr daha da intensivləşib. Ümidvaram ki, Gəncə və Saloniki şəhərləri arasında qurulmuş birbaşa əlaqələr ölkələrimizin digər şəhərləri üçün nümunə olacaq və xalqlarımızı bir-birinə daha da yaxınlaşdıracaqdır.

Ölkələrimizin sıx əməkdaşlıq qurduğu digər bir vacib sahə idmandır. Bu gün gənclərimizi olimpiya fənləri üzrə yüksək keyfiyyətli təhsillə təmin edəcək Beynəlxalq Olimpiya Akademiyası ilə tərəfdaşlığımızı da qeyd etmək istəyirəm. Yalnız bu bir neçə nümunə göstərir ki, Azərbaycan və Yunanistan arasında münasibətlərin güclü potensialı var və ümidvaram ki, bu potensial gələcəkdə tamamilə reallaşacaqdır.

Əziz dostlar, bildiyiniz kimi, Azərbaycanda ilk Avropa Oyunları keçiriləcəkdir. Baxmayaraq ki, Olimpiya hərəkatı Yunanıstanda, Afinada başlayıb və bərpa olunub, Avropada digər qitələrdən fərqli olaraq heç vaxt Avropaya məxsus oyunlar keçirilməyib. Biz fəxr edirik ki, Azərbaycana bu oyunları ölkəmizdə təşkil etmək üçün tarixi fürsət verilib. On yeddi gün davam edəcək oyunlarda 6 mindən çox idmançı 20 idman növündə rəqabət aparacaqdır. Avropa Olimpiya Komitəsinin bu qərarı Azərbaycan xalqı tərəfindən böyük sevinc və dəstəklə qarşılanıb. Bu tarixi qərara görə bu gün Yunanistan Olimpiya Komitəsinin prezidenti və “Bakı 2015” Əlaqələndirmə Komissiyasının sədri cənab Spiros Kapralosun simasında təmsil olunmuş Avropa Olimpiya Komitəsinə təşəkkürümü bildirmək istəyirəm.

Bu gün Azərbaycan idman ölkəsi kimi də yaxşı tanınır. Müstəqilliyimizi bərpa etdikdən sonra idmanın inkişafı dövlət siyasətinin prioritet istiqamətlərindən biri olub. İdmançılarımız 1996-cı ildən etibarən Olimpiya Oyunlarında iştirak edib və qısa müddət ərzində əldə etdiyimiz nailiyyətlərlə fəxr edə bilərik. Son Yay Olimpiya Oyunlarında idmançılarımız 10 medal qazanıb və medalların sayına görə

bizə iki il yarım vaxt verilməsinə baxmayaraq, bu gün əminlik ki, bütün hazırlıq işləri vaxtında tamamlanacaq. Biz Avropa Olimpiya Komitəsi və Beynəlxalq Olimpiya Federasiyası ilə məhsuldar və güclü əməkdaşlığımızdan məmnunluq. Mən həqiqətən də inanıram ki, Bakıda keçiriləcək oyunlarda Olimpiya Oyunlarının ədalətlik, dostluq və həmrəylik dəyərlərinə riayət olunacaqdır. Yekunda, əziz dostlar, sizin hamınızı bu tarixi oyunlarda iştirak etməyə, zəngin mədəniyyətə və tarixə malik qədim ölkə olan, Qərbi ilə Şərqi qovuşduğunda yerləşən, müxtəliflik, tolerantlıq və mehribanlığına görə çox yaxşı tanınan Azərbaycanı kəşf etməyə dəvət edirəm. Yunanıstan və onun dostsevər xalqına xoşbəxtlik, müvəffəqiyyət və rifah arzu etmək istəyirəm. Səmimi qonaqpərvərliyinizə görə bir daha təşəkkür edirəm və sizə yaxşı vaxt keçirməyi arzu edirəm.”

Sonra çıxış edən Yunanıstanın inzibati islahatlar naziri Kiriakos Mitsotakis ölkəsinin Azərbaycan ilə əlaqələrinə toxunaraq ikitərəfli münasibətlərin getdikcə inkişaf etdiyini bildirdi. O, 2015-ci ildə Bakıda keçiriləcək ilk



ümumi reytingdə ilk 30 ölkə sırasına daxil olub. Ötən 10 ildə ölkəmizdə 40-dan çox müasir olimpiya idman kompleksi tikilib və bu da bir çoxunun idmanı peşəkar karyera kimi seçdiyi gənclərimizin qarşısında yeni üfqlər və imkanlar açıb. Bu yaxınlarda Çində gənclər arasında keçirilən Olimpiya Oyunlarında idmançılarımız 12 medal, o cümlədən 5 qızıl medal qazanıb və ölkəmiz bütün iştirakçılar arasında 10-cu, Avropa ölkələri arasında isə 6-cı yeri tutub. Bizim bir çox Avropa və dünya çempionatlarının keçirilməsində də zəngin təcrübəmiz var və bu yarışların hamısı iştirakçılar və rəsmilər tərəfindən yüksək qiymətləndirilib. Mən nümunə kimi 2014-cü ilin iyun ayında Bakıda uğurla keçirilən beş günlük gimnastika üzrə Avropa çempionatını qeyd etmək istəyirəm.

İdmançılarımızın bütün bu nailiyyətləri, müasir idman infrastrukturunu, idmanın inkişafına göstərilən güclü dövlət dəstəyi, habelə ölkəmizin mükəmməl iqtisadi artımı Avropa Olimpiya Komitəsinin qərarına zəmin yaradan əsas amillər idi. Bu qərara tək sevinclə yox, həm də məsuliyyətlə yanaşıyıq. İlk Oyunlar gələcəkdə keçiriləcək oyunlar üçün standartları müəyyən edəcək. Azərbaycan ilk Avropa Oyunlarını Yay Olimpiya Oyunları səviyyəsində keçirməyi qarşısına məqsəd qoyub. “Bakı-2015” ilk Avropa Oyunlarının Təşkilat Komitəsinin sədri kimi sizi əmin edə bilərəm ki, oyunların mümkün olan ən yüksək səviyyədə keçirilməsi və idmançılara, rəsmilərə, habelə qonaqlara və yerli vətəndaşlara zəruri şəraitin yaradılması üçün əlimizdən gələni edəcəyik. Bu oyunların keçirilməsi üçün

Avropa Oyunlarının uğurla baş tutacağına əminliyini vurğuladı və Yunanıstanın dəstəyini ifadə etdi.

Yunanıstanın mədəniyyət nazirinin müavini Angela Gereko bildirdi ki, Avropa “Bakı-2015”-i səbirsizliklə gözləyir. “Bu, bütün qitənin həyatında mühüm tədbir olacaqdır”, - deyən Angela Gereko qeyd etdi ki, bu idman tədbiri Avropa xalqları arasında əlaqələri daha da gücləndirəcək.

Yunanıstan Milli Olimpiya Komitəsinin sədri Spiros Kapralos Avropa tarixində ilk dəfə baş tutan bu oyunlara hazırlığın yüksək səviyyədə getdiyini bildirdi. Azərbaycanın birinci xanımı Mehriban Əliyevanın rəhbərliyi altında Təşkilat Komitəsinin gərgin işlədiyini və bu prosese Prezident İlham Əliyevin güclü dəstək verdiyini deyən Spiros Kapralos onu da vurğuladı ki, bütün Avropa kimi Yunanıstan da bu oyunları həvəslə gözləyir. Yunanıstanın kanoe idmanı üzrə olimpiya çempionu Voula Kozumbali ilk Avropa Oyunlarının yeni dostlar, yeni tanışlıqlar üçün əla fürsət olacağını dedi, bu idman tədbirində olimpiya və qeyri-olimpiya oyunlarının bir arada təmsil olunmasının mühüm hadisə olduğunu diqqətə çatdırdı. Çıxışlardan sonra Azərbaycan incəsənət ustaları - cazmen Elçin Şirinovun başçılıq etdiyi trio və balaban ustası Şirzad Fətəliyev milli musiqilərimizdən ibarət maraqlı konsert proqramı təqdim etdilər.

İqbal Hacıyev
AzərTAC-ın xüsusi müxbiri
Afina

30 sentyabr 2014-cü il

Əli Həsənov: "Şübhəli bilinən təşkilatların fəaliyyəti araşdırılır"

Azərbaycan Prezident Administrasiyası (PA) ictimai-siyasi məsələlər şöbəsinin müdiri Əli Həsənov "Human Rights Watch" təşkilatının Azərbaycanla bağlı yaydığı növbəti hesabatı münasibət bildirib. PA-nın şöbə müdiri Ə.Həsənov Publika.az-a açıqlamasında deyib ki, Azərbaycan fundamental demokratik dəyərlərə sadıq, vətəndaş cəmiyyətinin inkişaf etdiyi və bütün azadlıqların qorunduğu bir ölkədir. Onun sözlərinə görə, indi Azərbaycanda yüzlərlə qeyri-hökumət təşkilatı, kütləvi informasiya vasitəsi qanun çərçivəsində, heç bir məhdudluqla üzvləşmədən, sərbəst fəaliyyət göstərir:

"İnsanlar öz fikirlərini azad şəkildə ifadə edirlər, vətəndaş cəmiyyəti institutlarının, medianın inkişafına dövlət tərəfindən hərtərəfli dəstək göstərilir. Buna görə də insan hüquq və azadlıqlarının vəziyyəti ilə bağlı Azərbaycan cəmiyyətinin, QHT sektorunun, yüzlərlə KİV-in ümumi rəyi nəzərə alınmadan, 3-5 nəfərin sifarişli məlumatı əsasında hazırlanmış belə açıqlamalar, bəyannatlar və sənədlər qərəzlidir, əsas-sızdır və subyektiv xarakter daşıyır".

Ə.Həsənov qeyd edib ki, xarici fondlardan maliyyələşən bəzi yerli QHT-lər uzun illər ərzində qeyri-şəffaf fəaliyyət göstərərək, qanunların tələblərinə məhəl qoymayaraq aidiyyəti dövlət orqanlarına heç bir hesabat verməyiblər: "Hazırda Qərbin demokratik standartlarına uyğun olaraq, QHT-lərin fəaliyyətini tənzimləyən qanunlara edilən müvafiq düzəlişlər və qanunvericiliyin tələblərinin yerinə yetirilməsi məqsədilə həyata keçirilən tədbirlər vətəndaş cəmiyyəti institutlarının şəffaf fəaliyyətinin, onların hesabatlılığının təmin edilməsi, bu sahədə mövcud pozuntuların aradan qaldırılması məqsədi daşıyır. Hesab edirik ki, istənilən sahədə şəffaflığın olmaması korrupsiya və digər qanun pozuntularına birbaşa yol açan başlıca səbəblərdən biridir. Təbii ki, qanunla-



rı pozmaqda şübhəli bilinən təşkilatların fəaliyyəti araşdırılır və faktlar təsdiqini tapdıqca müvafiq ölçü götürülür. Bu işə, öz növbəsində, xaricdən aldıkları milyonlarla qrant vəsaitini şübhəli məqsədlərə yönəldən və dövlət orqanlarının qanuni tələblərini qulaqardına vuran ayrı-ayrı təşkilatları, xüsusilə də onların "demokratiya çarçısı" kimi çıxış edən xarici havadarlarını qane etmir. Belə demək mümkündürsə, "5-ci kolon" öz missiyasını yerinə yetirmək imkanlarından məhrum edilir ki, bu da nəticə etibarilə mövcud mexanizmləri yaradan dairələrin Azərbaycana təzyiq rıçaqlarını zəiflədir. Hazırda bəzi xarici dairələrin və onların nəzarətində olan təşkilatların, medianın həddini aşan fəallığı da məhz bu amillə bağlıdır. Təəssüf ki, müəyyən xarici dairələr insan hüquqları ilə bağlı təhrih olunmuş ayrı-ayrı halları ümumiləşdirərək müstəqil ölkələr barədə mənfə rəy formalaşdırmaq praktikasından geniş şəkildə yararlanırlar. Bu, düzgün yanaşma deyil. ABŞ Dövlət Departamentinin nümayəndəsi avqustun əvvəllərində Missuri ştatının Ferqyuson şəhərində vətəndaşların haqlı etirazlarına sət şəkildə müdaxiləni, fəvqəladə vəziyyətin elan olunmasını, silahdan istifadə, insan ölümləri, media və vətəndaş cəmiyyəti fəalları hıqıqlarının kobud şəkildə məhdudlaşdırılması hallarını ABŞ-ın daxili işi kimi xarakterizə etmişdi. Həmçinin ayrı-ayrı ekspertlər hökumətin həyata keçirdiyi sət tədbirləri ictimai sabitliyi, cəmiyyətin təhlükəsizliyini təmin etməsi kimi qələmə vermişdilər. Ancaq bir gün öncə Nyu-Yorkda BMT-nin mənzil-qə-

rargahı qarşısında humanitar xarakterli dinc aksiyanın qəddarcasına dağıdılmasının da ictimai təhlükəsizliklə əlaqəli olduğuna inanmaq çətindir. Həmçinin ABŞ və Avropanın inkişaf etmiş ölkələrində jurnalistlərin təqib olunması, informasiya resurslarının izlənməsi, bloqerlərin həbsi və digər hüquq pozuntuları ilə bağlı kifayət qədər faktlar mövcuddur. Əlbəttə, bütün bu hallar ümumiləşdirilsə, dünyanın ən inkişaf etmiş ölkələrində belə demokratiyadan əsər-əlamət olmadığı iddia edilə bilər. Sual olunur: Nəyə görə Azərbaycanı tənqid edən məlum dairələr bu faktları ümumiləşdirərək həmin ölkələrdə demokratiyanın durumuna münasibət bildirmirlər? Təəssüf ki, bu ikili standartlar Qərbin bəzi dairələrinin hətta region ölkələrinə münasibətində də özünü açıq şəkildə büruzə verir. Bütün bunları nəzərə alaraq, hesab edirəm ki, Avropa Parlamentinin bir neçə gün öncə qəbul etdiyi qətnamə, ABŞ-ın ATƏT-dəki və Avropa Parlamentindəki nümayəndələri tərəfindən düzgün məlumatlandırılmayan Prezident Barak Obamanın Klinton Qlobal Təşəbbüsünün illik toplantısında Azərbaycanla bağlı ifadə etdiyi fikir, ATƏT-in Demokratik Təsisatlar və İnsan Haqları Bürosunun Varşavada keçirilən illik hesabat toplantısında səsləndirilən mülahizələr, habelə "Human Rights Watch", "Freedom House" və digər bu kimi xarici təşkilatların iddiaları obyektiv deyil və dövlətimizin müstəqil siyasətinə təzyiq göstərmək cəhdi kimi qiymətləndirilməlidir. Həmin dairələrin nəzərinə çatdırmaq istədik ki, hər bir hakimiyyətin, o cümlədən Azərbaycan iqtidarının qarşısında duran başlıca vəzifə xalqın milli maraqlarını, cəmiyyətin davamlı inkişafını və təhlükəsizliyini, ölkədə ictimai-siyasi sabitliyi, əmin-amanlığı təmin etməkdən ibarətdir. Azərbaycan müstəqil ölkədir, öz daxili və xarici siyasətini xalqın milli maraqlarına uyğun şəkildə həyata keçirir və heç bir halda tutduğu yoldan geri çəkilmək və kimlənsə istəyinə uyğun hərəkət etmək niyyətində deyil".

Vasif Həsəni

Azərbaycan nümayəndə heyəti MDB üzvü olan dövlətlərin təhlükəsizlik şuraları katiblərinin ikinci görüşündə iştirak edib

Sentyabrın 26-da Moskvada Müstəqil Dövlətlər Birliyinin üzvü olan dövlətlərin təhlükəsizlik şuraları katiblərinin ikinci görüşü keçirilib. AzərTAC xəbər verir ki, görüşdə Azərbaycan Respublikası Prezidenti Administrasiyasının rəhbəri akademik Ramiz Mehdiyev başçılıq etdiyi nümayəndə heyəti iştirak edib.



Görüş çərçivəsində Əfqanıstan amilinin MDB məkanında regional təhlükəsizliyin vəziyyətinə təsiri, islamın radikallaşdırılması və onun MDB iştirakçısı olan dövlətlər üçün mükün

nəticələri, "Əl-Qaidə"nin və özünü "İraq və Şam İslam Dövləti" adlandıran terrorçu qruplaşmanın pozucu fəaliyyəti məsələləri, habelə beynəlxalq informasiya təhlükəsizliyi sahəsində vəziyyət müzakirə edilib. Azərbaycan Prezidenti Administrasiyasının rəhbəri Ramiz Mehdiyev tədbirdə məruzə ilə çıxış edib. Onun çıxışında radikal dini ideologiyaların dünyada yayılmasına şərait yaradan əsas səbəblər təhlil edilib, radikal və ekstremist dini təşkilatlar tərəfindən, xüsusən gənclər arasında yeni tərəfdarlar cəlb etmək üçün istifadə olunan üsullar və metodlar nəzərdən keçirilib. MDB üzvü olan ölkələrin vətəndaşlarının Suriya, İraq və Əfqanıstanda müxtəlif dini-ekstremist və terrorçu qruplaşmaların tərkibində iştirak etməsinin təhlükəli olması xüsusi vurğulanıb. Bildirilib ki, orada döyüş təcrübəsi və verdişləri qazanan bu insanlar öz ölkələrinə qayıdandan sonra milli təhlükəsizliyə təhdid doğuran ciddi amillər çevrilirlər. Görüş iştirakçılarında Azərbaycanın hüquq mühafizə orqanları və xüsusi xidmətləri tərəfindən ekstremist dini təşkilatların fəaliyyətinə qarşı mübarizə üçün görülən tədbirlər və bu sahədə qazanılmış uğurlar barədə məlumat verilib. Muzdlu qatilliyə və terrorizmə, habelə Azərbaycan vətəndaşlarının dini düşmənçilik əsasında ölkə hüdudlarından kənar silahlı münaqişələrdə iştiraka cəlb edilməsinə görə cəzaların sərtləşdirilməsi üçün milli qanunvericiliyə düzəlişlər qəbul edilməsi haqda ətraflı məlumat verilib.

Tərəfdaş ölkələrin xüsusi xidmətləri ilə uğurlu qarşılıqlı fəaliyyətin nümunələri göstərilib, dini ekstremizm və terrorçuluq təzahürləri ilə mübarizə işində beynəlxalq əməkdaşlığı daha da möhkəmləndirməyin zəruriliyi vurğulanıb. Azərbaycan Respublikası Prezidenti Administrasiyasının rəhbəri səfər çərçivəsində Rusiya Federasiyası Təhlükəsizlik Şurasının katibi Nikolay Patruşev ilə görüşüb. Görüşdə ikitərəfli əməkdaşlığın daha da inkişaf etdirilməsi məsələləri müzakirə olunub.

Hakim Yeni Azərbaycan Partiyasının (YAP) İcra katibinin müavini, Milli Məclisin Təhlükəsizlik və Müdafiə Komitəsinin üzvü Siyavuş Novruzov Prezident İlham Əliyevin "Azərbaycan Silahlı Qüvvələrinin Ermənistan Silahlı Qüvvələri ilə təmas xəttində bəzi təhlükəsizlik tədbirləri haqqında" imzaladığı sərəncamı təqdir edib.

YAP-çı deputat S.Novruzov Publika.az-a açıqlamasında deyib ki, bu sərəncam çox vacib və əhəmiyyətli sənəddir. Onun sözlərinə görə, son vaxtlar cəmiyyətdə gedən müzakirələrin əksəriyyəti sözügedən sərəncamda qeyd olunur: "Bu sərəncamda əks olunan əsas məsələlərdən biri də cəbhəyanı ərazilərdə yerli əhalidən ibarət patrul xidmətinin yaradılması ilə bağlıdır. Bu çox önəmli məsələdir. Bu, həm də Azərbaycanın düşmən tərəfindən hər hansı bir təxribat və diversiya cəhdlərinin qarşısının alınmasında yeni bir mərhələ hesab

Siyavuş Novruzov: "Yalan xəbər yayanlara qarşı cəza sərtləşdiriləcək"

olunur. Yəni cəbhəyanı ərazidə yaşayan əhali o zonanın mövcud şəraitini və rəlyefini kənar ərazilərdən gələn adamlardan daha yaxşı bilir. Ona görə də yerli əhali arasından patrul xidmətinə cəlb olunması düşmən cəhdlərinin qarşısının alınmasında mühüm rol oynayacaq. Bu sərəncamda yer alan digər vacib məsələ isə cəbhəyanı ərazilərdə mövcud olan ictimai və dövlət əhəmiyyətli, xüsusilə də hərbi obyektlər barədə məlumatların düşməndən gizli saxlanması və düşməne ötürülməməsi ilə



bağlıdır. Yəni, düşmən tərəfi bütün bu obyektlərin sıradan çıxarılması məqsədi güdürsə, o zaman onların qarşısını almaq üçün də bu sərəncamda müvafiq göstərişlər əksini tapır. Bundan əlavə, sərəncamda KİV-lərin dövlətin kəşfiyyat, əks-kəşfiyyat,

hərbi, döyüş və müdafiə məsələləri ilə bağlı xəbərlərin yayılması zamanı Müdafiə Nazirliyinin mətbuat xidməti ilə razılaşdırılma aparılması ilə bağlı da məsələ yer alır. Yəni Azərbaycan ordu-su və təmas xəttində baş verən vəziyyətlə bağlı erməni KİV-də yayılmış mə-

lumatları vermək doğru deyil. Bütün bunlar isə çox vacib əhəmiyyət kəsb edir."

S.Novruzov deyib ki, sözügedən sərəncamdan irəli gələrək "Dövlət sirri haqqında" qanuna bir sıra əlavə və dəyişikliklər edilməsi gözlənilir: "Milli Məclisin payız sessiyasında bu məsələyə baxılacaq və yalan informasiya yayanlara qarşı qanunda nəzərdə tutulan cəza sərtləşdiriləcək. Çünki cənab Prezidentin bu sərəncamla mövcud olan bəzi qanun boşluqlarının aradan qaldırılmasına hüquqi baza yaratdı. Ona görə də "Dövlət sirri haqqında" qanuna əlavə və dəyişikliklər olacaq. Cənab Prezidentin imzaladığı sözügedən sərəncamda yer alan məsələlər isə həmin qanunda yer alacaq".

Azərbaycan cəmiyyətində qadınların rolu yüksəkdir

YAP Qadınlar Şurasının keçirdiyi ümumrespublika müşavirəsində bu, konkret faktlarla bir daha vurğulandı

Sentyabrın 27-də YAP Xətai rayon təşkilatında Yeni Azərbaycan Partiyası Qadınlar Şurasının ümumrespublika müşavirəsi keçirildi. Müşavirədə YAP-ın rayon və şəhər təşkilatının sədrləri, Milli Məclisin üzvləri iştirak edirdilər.

YAP Qadınlar Şurasının sədri, partiyanın İdarə Heyətinin üzvü Nurlana Əliyeva ölkədə böyük nüfuzlu malik qadınların cəmiyyətdə tutduğu mövqə, ictimai-siyasi həyatdakı fəallığından danışıraq bildirdi ki, fəaliyyətini zamanın tələbinə, çağırışlara uyğun istiqamətləndirən qadınlarımız ölkədə aparılan genişmiqyaslı quruculuq işlərində fəallıqlarını artırır: "Azərbaycanın dünyada möhkəmlənən mövqeyi, nüfuzu hər bir Azərbaycan vətəndaşı kimi qadınlarımızın da fəaliyyət istiqamətləri genişlənməkdə, respublikada aparılan quruculuq işlərində rolu artmaqdadır. Əvvəllər əsasən kənd təsərrüfatı işləri ilə məşğul olan, hazırda respublikanın ziyalı potensialında çəkisi artan, ictimai-siyasi sahədə çalışan qadınlarımızın sayı artmaqdadır. İndi tək paytaxtda deyil, regionlarda belə qadın hərəkatının gücləndirilməsi ölkədə həyata keçirilən qadın siyasətinin uğuru, məntiqi nəticəsidir. Hakimiyyətə qayıdışı ilə müəllifi olduğu Azərbaycanın dünya birliyində qüdrətli dövlət kimi tanınması üçün mühüm islahatlara imza atan, ölkədə qadın siyasətinin təməlini qoyan, "Mən Azərbaycan qadınlarının dövlət işində də fəaliyyətini xüsusi qiymətləndirirəm. Bu, bir tərəfdən Azərbaycan qadınlarının fəallığıdır, ikinci tərəfdən də Azərbaycanda qadınlara öz istedadlarını, bilik və bacarığını həyata keçirmək üçün, realiz etmək üçün yaranan imkanların nəticəsidir" söyləyən Ümummilli Lider Heydər Əliyev həmişə qadınlara avanqard qüvvə kimi dəyər vermişdir. 1995-ci ildə Azərbaycan qadınlarının dünya birliyində tanınması, beynəlxalq konfrans və simpoziumlarda iştirakı üçün Heydər Əliyevin təşəbbüsü ilə respublikamız "Qadınlara münasibətdə ayrı-seçkililiyin bütün formalarının ləğvi" Konvensiyasına qoşularaq ölkədə qadınların hüquq və azadlıqlarının bütün səviyyələrdə qorunduğunu beynəlxalq ictimaiyyətə bəyan etdi."

N.Əliyeva onu da vurğuladı ki, qadınları düşündürən məsələlərin bir mərkəzdən, dövlət səviyyəsində həlli üçün Qadın Problemləri üzrə Dövlət Komitəsi yaradıldı, Milli Fəaliyyət Planı tərtib olundu. "Azərbaycan Respublikasında Dövlət Qadın Siyasətinin həyata keçirilməsi haqqında" Fərmandan irəli gələn vəzifələr həllini tapmaqla əldə olunmuş nailiyyətlərə varislik prinsipi baxımından yanaşma və gələcəkdə dövlət-qadın siyasətinin inkişaf istiqamətləri müəyyənləşdirildi. Halbuki o illərdə dünyanın, eləcə də MDB ölkələrinin bir çoxunda eyni profilli təşkilat mövcud deyildi: "Qloballaşma şəraitində dünyaya inteqrasiya edən Azərbaycan yeni hüquqi məkana daxil olmaqla bəşəriyyətin əldə etdiyi nailiyyətlərdən səmərəli istifadə etdiyi kimi qadınlar da beynəlxalq ailənin bir üzvü kimi mühüm proseslərdə fəallıq göstərirlər. Eyni siyasəti davam etdirən Prezident İlham Əliyev də qadınlara, gənclərə münasibətdə dövlət siyasətinin əsas istiqamətlərinin, ona müvafiq proqramların müəyyənləşdirilməsini daim diqqətdə saxlayır. Dövlət başçımız, partiyanızın Sədri Cənab İlham Əliyevin düşünülmüş, ölkəmizə böyük nüfuz qazandıran siyasəti ilk növbədə qadınları sevindirir. Çünki bu siyasətin əsasını tək ölkədə deyil, regionda siyasi sabitlik, əmin-amanlıq, əhalinin



sosial müdafiəsinin yüksəldilməsi kimi müqəddəs amallar təşkil edir. Ölkədə gənclər siyasətinin həyata keçirilməsində də qadınlara qayğı daim diqqətdə saxlanılır. Qızlar arasında elmə, biliyə, idmana maraq, adət-ənənərimizə hörmətlə yanaşmaq meyilləri güclənir. Qaçqın və məcburi köçkün qadınların sosial müdafiəsinin, əmək hüququnun həyata keçirilməsi üçün təşkilatı, iqtisadi və hüquqi məsələlərin həllinə diqqət artırılır. Qadın əməyinin mühafizəsi, sağlamlıqlarının müdafiəsi, analıq funksiyalarının yerinə yetirilməsi üçün dövlət qayğısının artırılması əsas prinsiplərdəndir. "Azərbaycan qadını mənəvi təbiətinə sadıq qalaraq, zərifliyin, ülviliyin və gözəlliyin rəmzi olan adının uralığını həmişə layiqincə qoruyub saxlamışdır. Dünyanın bir çox ölkələrinin qadınlarından əvvəl seçib-seçilmək hüququ əldə etməsi də, mədəniyyətin, incəsənətin və elmin müxtəlif sahələrində ilk addımları atması da Azərbaycan qadınının mədəni səviyyəsinin və intellektual potensialının aydın təzahürüdür" söyləyən Prezident İlham Əliyevin qeyd etdiyi kimi Şərqdə ilk dəfə səsvərmə hüququna malik Azərbaycan qadınının sorağı indi ən möhtəşəm beynəlxalq təşkilatlarından- AŞPA-dan, ATƏT-dən, İƏK-dən gəlir. Diplomatik fəaliyyətləri, Azərbaycanın xarici siyasətinin təbliğində iştirakları ilə seçilən qadınlarımız onlardır. Elmin ən çətin sahələrində çalışan akademiklərimiz, professorlarımız kimi, təhsildə, səhiyyədə, İKT, idman, mədəniyyət və incəsənət sahəsində öz sözünü deyən, qazandıqı uğurlarla dünya birliyinə inteqrasiya imkanları genişləndirən qadınlarımızın sayı artmaqdadır." YAP Qadınlar Şurasının sədri onu bildirdi ki, cəmi bir neçə il bundan əvvəl yalnız kişilərə məxsus olduğu iddia edilən sahibkarlıqla, bizneslə məşğul olan qadınlarımız dünyanın bir çox ölkələri ilə əməkdaşlıq edərək Azərbaycanın iqtisadi inkişafına töhfələr verir, regionların sosial- iqtisadi inkişafı dövlət proqramlarının yerinə yetirilməsində fəallıq göstərirlər.

Toplantıda Milli Məclis Sədrinin müavini, YAP İdarə Heyətinin üzvü Bahar Muradova

çixış edərək bildirdi ki, ölkədə qadın siyasətinin sistemli tətbiqi ilə qarşıda duran vəzifələrin müəyyənləşdirilməsi və yeni istiqamətlər üzrə həyata keçirilməsi böyük əhəmiyyət daşıyır: "Partiyamızın Qadınlar Şurasının məqsədyönlü fəaliyyəti nəticəsində qadınların təşkilatlanmasında belə tədbirlərin əhəmiyyəti böyükdür. Biz Yeni Azərbaycan Partiyasının üzvü olmaqla yanaşı, Azərbaycan vətəndaşı kimi də məsuliyyət daşıyıraq və hər birimiz ölkəmizin inkişafı, gələcəyi naminə fəallığımızı daha da artırmalı, problemlərin həllində yaxından iştirak etməklə ümumi işimizə fayda verməliyik. Yeni Azərbaycan Partiyası Qadınlar Şurası Ədliyyə Nazirliyi tərəfindən qeydiyyatdan keçən qadın problemləri ilə məşğul olan qeyri-hökumət təşkilatı deyil. Biz siyasi təşkilatıq, təyinatımız siyasi fəaliyyətlə bağlıdır. Biz qarşıya çıxan problemlərin yaranma səbəblərini araşdırıb, təhlil edərək onun həlli üçün birgə səylərimizi artırmalıyıq. İctimaiyyətin maraqla izlədiyi ailə-məişət, adət-ənənələrimizin qorunması ilə bağlı müzakirələrdə fəallıq göstərən qadınlarımız müharibə şəraitində yaşayan Azərbaycanın milli maraqlarına, dövlətçilik mənafeyinə uyğun səylərini birləşdirməlidirlər. Gənclərimizin vətənpərvərlik tərbiyəsində, cəmiyyətimizin müasir simasının müəyyənləşməsində əhəmiyyətli xidmətləri və əməyi olan qadınlarımız, analarımız ictimai fəallığı ilə diqqət çəkir. Bu gün hər bir azərbaycanlı, o cümlədən qadınlarımız özlerini qarabağlı kimi hiss edib, torpaqlarımızın işğaldan azad olunması istiqamətində birlik, həmrəylik göstərməlidir. Bunun üçün qadın təşkilatları arasında əlaqələrin möhkəmlənməsi başlıca vəzifədir. Siyasi təşkilatda fəaliyyət bu istiqamətdə inkişaf etməli, səylər birləşdirilməlidir. Bunun üçün ölkənin siyasi arenasında böyük nüfuzu və ümumxalq etimadı qazanan Yeni Azərbaycan Partiyasının təkml siyasəti, proqramı, fəaliyyət istiqaməti vardır və bu fəaliyyət milyonlar tərəfindən dəstəklənir, qarşıya çıxan bütün problemlərin həlli üçün birgə səy göstərilir".

B.Muradova qeyd etdi ki, YAP dünyada, Qərbdə, Şərqdə, Avropada fəaliyyət göstərən siyasi təşkilatlarla əlaqələri möhkəmlənən bir mütəşəkkil təşkilatdır. Bu baxımdan partiya-

nın hər bir üzvü ölkədaxili məsələlərdə iştirakı ilə kifayətlənə bilməz. Məsələlərə tək qadın kimi deyil, avanqard bir siyasi təşkilatın üzvü kimi yanaşmalı, partiyanın tapşırığı, ölkə Prezidentinin müəyyənləşdirdiyi istiqamətlər, hədəflər hər birimizin gündəlik fəaliyyətinin başlıca istiqamətləri olmalıdır: "Biri-birindən maraqlı, əhatəli, başlıca məqsədi də ana və uşaqlara qayğının artırılması, istirahətlərinin səmərəli təşkili və sağlamlıqlarının qorunması ilə bağlı Heydər Əliyev Fondunun təşəbbüsü və dəstəyi ilə həyata keçirilən layihələr hər birimiz üçün nümunədir. Heydər Əliyev Fondunun prezidenti, İSEKO və YUNESKO-nun xoşməramlı səfəri, Yeni Azərbaycan Partiyası Sədrinin müavini, ölkənin Birinci xanımı, humanistliyi və xeyirxahlığı ilə insanların rəğbətini qazanan Mehriban xanım Əliyevanın Azərbaycanın maddi-mənəvi sərvətlərinin qorunması, dünya xalqları arasında təbliği istiqamətində gördüyü işlər tək ölkəmizdə deyil, beynəlxalq səviyyədə qiymətləndirilir və yüksək dəyərləndirilir. Mehriban xanım Əliyevanın bir neçə Avropa ölkəsində inşa etdiyi təhsil ocaqlarında, mədəniyyət obyektlərində Azərbaycan haqqında əyani təbliğat vasitələrindən istifadə ölkəmiz haqqında daha çox informasiya bolluğunun yaradılmasına xidmət edir".

Toplantıda, həmçinin ölkəmizdə təhsilin, səhiyyənin inkişafında xüsusi rolu olan, erkən nikahlarla mübarizədə fəal iştirak edən qadınların qarşıdan gələn bələdiyyə seçkilərində iştirakı da başlıca vəzifə kimi diqqətə çatdırıldı. Bildirildi ki, yerli özünüidaretmə orqanlarında partiyani təmsil edən üzvlərinin, xüsusilə qadınların iştirakı bütünlükdə respublikada aparılan quruculuq işlərində YAP-ın rolunu və nüfuzunu artırır. YAP-ın rayon təşkilatları qadınlar şurasının sədrləri toplantıda çıxış edərək perspektivlərdən, qarşıda duran vəzifələrdən danışıraq birgə fəaliyyətin daha böyük səmərə verəcəyinə inamlarını ifadə etdilər. Belə toplantıların bölgələr üzrə keçirilməsi qərara alındı.

Regionlarının sosial-iqtisadi inkişafı Dövlət proqramlarının icrası sayəsində Azərbaycan böyük uğurlara imza atmışdır

Qaradağ Rayon İcra Hakimiyyətinin başçısı Süleyman Mikayılovun yap.org.az-a müsahibəsi

- Süleyman müəllim, ən böyük sənaye rayonlarından birinin rəhbəri kimi ölkəmizin bugünkü iqtisadi durumunu necə dəyərləndirirsiniz?

- Sosial-iqtisadi göstəricilər ölkənin inkişafı barədə aydın təsəvvür yaradır. Təkcə cari ilin ötən dövrünə diqqət yetirsək, bu inkişafın hansı səviyyədə olduğunu görürük. İqtisadiyyat 2,1 faiz, qeyri-neft sektoru 7 faiz təşkil edir. Əhalinin pul gəlirləri 4,7 faiz artaraq inflyasiyanı 3 dəfə üstələyib. Kənd təsərrüfatı 6 faiz artıb. Bu gün dünya miqyasında adambaşına düşən valyuta ehtiyatlarına görə Azərbaycan ən qabaqcıl yerlərdədir. Valyuta ehtiyatlarımız 54 milyard dollardan artıqdır. Üçüncü regional inkişaf proqramının icrası nəticəsində cari ilin altı ayında 65 min yeni iş yeri açılıb ki, onlardan 52 mini daimi iş yeridir. 2003-cü ildən bu günə qədər bir milyon 300 min yeni iş yeri açılıb. Bunun təqribən bir milyonu daimi iş yeridir.

Ölkə iqtisadiyyatının dinamik inkişafında və uğurların davamlılığının təmin edilməsində regionların sosial-iqtisadi inkişafının sürətləndirilməsi ilə bağlı Dövlət proqramları mühüm rol oynayır. Məhz ötən illərdə aparılan məqsədyönlü və kompleks dövlət siyasəti nəticəsində hazırda Cənubi Qafqazın ümumi iqtisadiyyatının dördüncü respublikamızın payına düşür.

Azərbaycan Respublikası regionlarının sosial-iqtisadi inkişafı Dövlət proqramlarının icrasına həsr olunmuş konfransda dövlət başçısı İlham Əliyev bu vacib amili xüsusi vurğulamışdır: **“Ümumiyyətlə, 2004-cü ildə əgər birinci proqram qəbul edilməsəydi, bugünkü Azərbaycan realıqları tam fərqli ola bilərdi. Regionların inkişafı, sahibkarlara verilən dəstək, qeyri-neft sektorunun inkişafı, idxaldan asılılığımızın azaldılması, ixrac potensialının yaradılması son illərin əlamətidir.”** Əlbəttə, əldə edilmiş bu nailiyyətlər statistik göstəricilərdə də əks olunur. Son on ildə iqtisadiyyat 3,4 dəfə, sənaye istehsalı 2,7 dəfə, kənd təsərrüfatı 1,5 dəfə artıb. Yoxsulluq təqribən 50 faizdən 5,3 faizə enib. İşsizlik 5 faiz təşkil edir. Sosial-iqtisadi göstəricilərə görə Azərbaycan inkişaf etmiş ölkələri qabaqlayır. Təbii ki, bu uğurlar iqtisadi siyasətin çox böyük dəqiqliklə, həssaslıqla aparılmasının nəticəsidir.

Dövlət başçısı İlham Əliyevin regional inkişaf proqramlarının icrası ilə yaxından tanış olmaq məqsədilə bölgələrə səfərləri, səfərdən sonra həmin rayonun sosial-iqtisadi inkişafının daha da sürətləndirilməsinə dair əlavə tədbirlər barədə sərəncam imzalayaraq, Prezidentin Ehtiyat Fondundan vəsaitlərin ayrılması bir daha bu gerçəkliyi təsdiqləyir ki, hərtərəfli inkişaf dövlət siyasətinin əsasını təşkil edir. Ölkə Prezidentinin hər bir bölgəyə səfəri yeni sosial obyektlərin açılışı və təməlqoyma mərasimlərinin keçirilməsi ilə yadda qalır. Regionların sosial-iqtisadi inkişafı Dövlət proqramlarının icrasına həsr olunmuş konfransda ölkə Prezidenti bu rəqəmi xüsusi qeyd etmişdir ki, son on ildə bölgələrdə 1200-dən çox obyektin açılışında şəxsən iştirak edib. “Sahibkarlara öz dəstəyimi həmişə göstərmişəm, göstərəcəyəm. Bu dəstək həm siyasi, eyni zamanda, maddi dəstəkdir. Yəni dövlət tərəfindən güzəştli şərtlərlə ayrılan kreditlər sahibkarlığın inkişafına böyük təkan vermişdir və verir.” Son on ildə ölkə iqtisadiyyatına 160 milyard dollardan çox investisiya qoyulub. Daxili sər-

mayələr artıq xarici sərmayələri üstələyir: “Bu da ilk növbədə, ölkəmizdə hökm sürən



sabitliyin hesabına və özəl sektorun Azərbaycanın gələcəyinə inamının təzahürüdür. Ona görə əminəm ki, gələcək illərdə investisiyanın həcmi, qoyulan sərmayə azalmayacaqdır.” Qeyd edək ki, sahibkarlığın inkişafı üçün hər il dövlət büdcəsindən təxminən 300 milyon manat güzəştli şərtlərlə kreditlər verilir.

“Bu gün Azərbaycan dünya miqyasında seçilən ölkələrdəndir ki, burada inkişaf var, sabitlik hökm sürür, biz vətəndaş həmrəyliyi şəraitində yaşayırıq. Bizim məqsədimiz də birdir- ölkəmizi daha da inkişaf etdirmək, gücləndirmək, daha da güclü Azərbaycan yaratmaq. Biz bu məqsədə doğru uğurla gedirik. Əgər hər bir bölgədə və hər bir kənddə bütün məsələlər öz həllini taparsa, onda ölkənin bütün məsələləri həll olunacaqdır” söyləyən ölkə Prezidentinin bu fikirləri qarşıdakı planlara işıq salmaqla yanaşı, uğurların davamlılığının təmin edilməsində söylərin birləşdirilməsinin vacib olduğunu da təsdiqləyir: **“Əlbəttə ki, yerlərdə təşəbbüs də göstərməlidir. Belə olan halda hər bir rayonda güclü sənaye inkişaf edəcəkdir. Bu, bizim siyasətimizdir, arzumuzdur, belə də olacaqdır. Çünki bizim bütün proqramlarımız yerinə yetirilir. Bir dəne də olsun, proqram yarımçıq qalmamışdır.”** Bu fikir də hər zaman önə çəkilir ki, sevindirici hal budur ki, görülən işlər ölkə ictimaiyyətində xoş əhval-ruhiyyə yaradır. Hazırda bütün bölgələr arasında sağlam rəqabət gedir. Quruculuq, abadlıq işlərinin geniş vüsət alması uğurlu sosial-iqtisadi göstəricilərin nəticəsidir. Bu inkişafı şərtləndirən amillər sırasında uğurlu neft siyasəti xüsusi qeyd edilir. Bu gün fəxrlə qeyd etdiyimiz iqtisadiyyatın şaxələndirilməsi də uğurlu neft siyasətinin məntiqi davamıdır. **“Qeyri-neft sektorunun inkişafı bizim diqqətimizi daha çox cəlb edir... Qeyri-neft sektorumuz hər il təxminən 10 faiz artır. Əgər bu, növbəti illərdə davam edərsə, - buna mən şübhə etmirəm, - o zaman iqtisadiyyatımızın şaxələndirilməsi tam təmin ediləcəkdir.”**

- Süleyman müəllim, qeyd etdiyiniz kimi, hərtərəfli inkişaf hər bir sahə üzrə konkret proqramların qəbuluna və uğurlu icrasına, eyni zamanda rayonlar arasında sağlam rəqabət mühitində görülən işlərə əsaslanır. Rəhbərlik et-

diyiniz Qaradağ rayonunu hazırda inkişafın hansı səviyyəsində görürsünüz? Cari ilin 6 ayının yekunları ili necə başa vurduğunuz haqsı əsası yadır?

- 2014-cü ilin altı ayında Azərbaycanda geniş vüsət alan sosial-iqtisadi inkişaf, aparılan quruculuq və abadlıq işləri Qaradağ rayonunda da yüksək tempdə davam etmişdir. Qazanan hər bir nailiyyət dövlət başçısının göstərdiyi böyük diqqət və qayğı sayəsində nail olunub. Ölkə Prezidentinin bir başa təşəbbüsü və himayəsi sayəsində son illər Qaradağ rayonunda bir neçə mühüm obyektlərin inşası uğurla başa çatdırılıb. Çox sayda səhiyyə və təhsil müəssisələri, yollar, parklar istifadəyə verilmişdir.

Ötən altı ayın yekunlarına əsasən rayon üzrə sənaye məhsulunun ümumi həcmi 309 milyon manat, nəqliyyat sektorunda xidmətlərin həcmi 8,6 milyon manat olmuşdur. Sosial-iqtisadi sahələrin inkişafı üçün bütün maliyyə mənbələri hesabına 124,3 milyon manat investisiyadan istifadə edilmişdir. İstifadə olunmuş vəsaitin 65,8 milyon manatı tikinti-quraşdırma işlərinin yerinə yetirilməsinə sərf olunmuşdur.

İqtisadiyyatın aparıcı sahəsini təşkil edən neft və qaz sənayesi müəssisələrində 304,9 min ton xam neft və 563,4 milyon kub metr təbii qaz hasil olunmuşdur.

Hesabat dövründə rabitə xidmətlərinin həcmi 1,1 milyon manat təşkil etmişdir. Pərakəndə əmtəə dövriyyəsi 1,2 milyard manat, əhaliyə göstərilən pullu xidmətlər isə 46,3 milyon manat olmuşdur. Ötən dövr ərzində rayonumuzda orta aylıq əmək haqqı 754 manat təşkil etmişdir. 974 ailəyə orta hesabla 115 manat məbləğində ünvanlı sosial yardım verilmiş, əhalinin aztəminatlı təbəqələrinə müxtəlif təqaüdlər və müavinətlər ödənilmişdir.

Bildiyimiz kimi elektrik enerjisi və təbii qaz təchizatı, içməli su və kanalizasiya sistemlərinin yaradılması işləri hökumət qarşısında mühüm bir vəzifədir. Hesabat dövründə bu işlər gündəlik diqqət mərkəzində olmuşdur. Əhalinin və sosial obyektlərin enerji daşıyıcıları və kommunal xidmətlərlə təminatının yaxşılaşdırılması istiqamətində xeyli işlər görülmüşdür. Belə ki, ötən altı ayda rayonun elektrik enerjisi ilə təchizatının yaxşılaşdırılması üçün 4 ədəd yeni kompleks transformator məntəqəsi quraşdırılmış, 104 ədəd transformator məntəqəsində profilaktik təmir işləri aparılmış, 57,4 min metr müxtəlif kabel və hava xətləri çəkilmişdir. Mövcud qaz təchizatının yaxşılaşdırılması, qaz təsərrüfatının təhlükəsiz istismarını təmin etmək məqsədi ilə müxtəlif diametrlə qaz xətti yenisi ilə əvəz edilmişdir.

“2014-2016-cı illərdə Bakı şəhərinin və onun qəsəbələrində sosial-iqtisadi inkişafına dair Dövlət Proqramı”na əsasən bu istiqamətdə olan işlər davam etdirilməkdədir. Ötən altı ayda əhali tərəfindən istehlak olunan elektrik enerjisinin dəyəri 103,3 faiz, təbii qazın dəyəri 101 faiz, su və kanalizasiya xidmətinin dəyəri isə 98,2 faiz ödənilmişdir. Hesabat dövründə əhalinin içməli su təchizatının və kanalizasiya xidməti ilə təminatının normallaşdırılması üçün bir sıra işlər görülmüşdür.

Ölkə Prezidenti İlham Əliyevin təşəbbüsü və himayəsi sayəsində son illər Qaradağ rayonunda bir neçə mühüm obyektlərin inşa-

sı uğurla başa çatdırılıb. Xüsusilə qeyd edim ki, cənab Prezidentin diqqət və qayğısı sayəsində son illərdə geniş miqyaslı abadlıq-quruculuq işləri rayonumuzda geniş vüsət almışdır.

Belə ki, 2014-cü ilin birinci yarısında qəsəbələrdə nümunəvi heyətlərin salınması, xeyir-şər evlərinin tikintisi, rayon əhalisinin asudə vaxtının səmərəli təşkili üçün parkların salınması işləri aparılmışdır.

“2014-2016-cı illərdə Bakı şəhərinin və onun qəsəbələrində sosial-iqtisadi inkişafına dair Dövlət Proqramı”na əsasən əhalinin təhlükəsizliyini təmin etmək məqsədi ilə Lökbatan, Korgöz, Qızıldaş, Ümid, Qobustan, Ələt qəsəbələrində və Korgöz qəsəbəsinin AZNS, Ümid qəsəbəsinin yeni yaşayış massivi və Sahil qəsəbəsinin Sement zavodu evləri ərazisində sel sularının qarşısının alınması məqsədi ilə kanalların çəkilməsi nəzərdə tutulmuşdur. Bundan əlavə baş verə biləcək fəvqəladə halların qarşısının alınması zamanı operativ tədbirlərin həyata keçirilməsi məqsədi ilə Səngəçal qəsəbəsində yanğına qarşı yeni su hovuzunun tikintisi, Lökbatan, Sahil və Qobustan qəsəbələrində ərazisində mövcud olan yanğına qarşı su hovuzunun təmiri, Qaradağ Rayon Dövlət Yanğından Mühafizə Hissəsinin yanğından mühafizə bölməsinin tikintisi də Tədbirlər Planına salınmışdır.

Qaradağ rayonu ərazisində ötən altı ay ərzində təhsil, səhiyyə, mədəniyyət sahələri üzrə də bir çox işlər görülmüşdür. Bununla yanaşı yeni təhsil müəssisələrinin tikintisinə və bəzi təhsil müəssisələrinin əsaslı və cari təmirə ehtiyacı vardır. Belə ki, rayon ərazisində yerləşən məktəbəqədər təhsil müəssisələrində olan uşaq sıxlığına və əhalinin çoxsaylı mürciətlərini nəzərə alaraq Lökbatan qəsəbəsində əlavə olaraq hər biri 120 yerlik olmaqla iki, Səngəçal, Sahil və Ələt qəsəbələrində hər biri 120 yerlik olmaqla bir körpələr evi-uşaq bağçasının tikintisi və ya mövcud körpələr evi-uşaq bağçalarının ərazisində əlavə tədris korpuslarının tikintisi günün vacib tələblərindəndir.

Hesabat dövründə rayonda səhiyyənin inkişafı, əhalinin sağlamlılığının qorunması, tibbi xidmətin səviyyəsinin yüksəldilməsi üçün də müəyyən işlər görülmüşdür. Belə ki, rayon ərazisində sakinlərə pulsuz tibbi xidmətin təşkili bütövlükdə təmin edilmişdir. Səhiyyənin inkişafı və əhalinin sağlamlılığının qorunması problemləri ardıcılıqla öz həllini tapmaqdadır.

Respublika əhalisinin sağlamlığı məsələsini hər zaman diqqət mərkəzində saxlayan Prezident İlham Əliyevin imzaladığı Dövlət Proqramları, sərəncam və tapşırıqlara əsasən Azərbaycan səhiyyəsinin inkişafı, müxtəlif profilli yeni səhiyyə müəssisələrinin tikintisi, mövcud tibb ocaqlarının yüksək standartlara cavab verə biləcək səviyyədə təmir olunması, yenidən qurulması, bu müəssisələrin müasir tibb avadanlıqları ilə təchizatı aparılır.

“2011-2013-cü illərdə Bakı şəhərinin və onun qəsəbələrində sosial-iqtisadi inkişafına dair Dövlət Proqramı”nda Qaradağ rayonunun səhiyyə sahəsini əhatə edən 8 konkret tədbir nəzərdə tutulmuş və bunların 7-si uğurla həyata keçirilmişdir. Eyni zamanda “2014-2016-cü illərdə Bakı şəhərinin və onun qəsəbələrində sosial-iqtisadi inkişafına dair Dövlət Proqramı”nda Səhiyyə Nazirliyi tərəfindən 23 nömrəli Birləşmiş Şəhər Xəs-

30 sentyabr 2014-cü il

YAP bələdiyyə seçkilərində qadınların təmsilçiliyinə üstünlük verəcək

Bu günlərdə Yeni Azərbaycan Partiyasının və YAP Qadınlar Şurasının bələdiyyə seçkilərinə hazırlıqlarla bağlı partiyanın şəhər və rayon təşkilatları sədrinin və qadınlar şurasının ümumrespublika müşavirəsi keçirildi.

Keçirilən müşavirədə Yeni Azərbaycan Partiyasının bütün seçkilərdə olduğu kimi bu seçkilərdə də qələbə qazanacağına, zəfərlə çıxacağına əminlik bildirildi. Ümumrespublika müşavirəsi ilə bağlı YAP rayon təşkilatlarının sədriləri ilə söhbət zamanı da qeyd olundu ki, YAP bütün seçkilərin qalibi olub bu seçkilərdə də bu qələbəni davam etdirəcək.

YAP Sabunçu rayon təşkilatının sədri Mehriban Abasquliyeva: "YAP Azərbaycanda yeganə siyasi partiyadır ki, qadın amilinin cəmiyyət və dövlət həyatı üçün əhəmiyyətini əsl mənada qəbul edir"



- Artıq bələdiyyə seçkilərinə az bir vaxt qalıb. Dövlət olaraq müasir Azərbaycan bu günün önəmini daha da artıran siyasət yeritməkdədir. Ötən seçkilərdə olduğu kimi, bu seçkilərdə də qadınlara və gənclərə daha çox üstünlük veriləcək. Keçirilən müşavirələrdə də bu fikir dönə-dönə vurğulandı. Bildirildi ki, partiyayı təmsil edən qadınlar bu seçki prosesində daha fəal olmalıdırlar. Hazırda bələdiyyə üzvlərinin təxminən 30 faizi qadınlardan ibarətdir. Müşavirədə vurğulandı ki, qadınların yerli özünüidarətmə orqanlarında təmsilçiliyinin daha da yüksək olması üçün qadınların fəallığını artırmaq lazımdır. Bu məqsədlə seçki ərəfəsində zonalar üzrə görüşlərin keçirilməsi nəzərdə tutuldu. Yaxın günlərdə belə görüşlərin keçirilməsinə başlanılacaq. Təbii ki, YAP Sabunçu rayon təşkilatı olaraq, biz də ötən dövr ərzindəki fəaliyyətimizə qiymət verir, eləcə də qarşıda duran aylarla bağlı vəzifələri müəyyənləşdirir və buna müvafiq də fəaliyyət göstəririk. Bu ilin dekabrında keçiriləcək dördüncü bələdiyyə seçkilərində həmişə olduğu kimi yaxından iştirak etməklə partiyamızın namizədləri qələbələrini rəsmiləşdirəcəklər. Çünki YAP qələbə və zəfərlər partiyası olaraq, yalnız bu istiqamətdə qürurla irəliləməkdədir. YAP Azərbaycanda yeganə siyasi partiyadır ki, qadın amilinin cəmiyyət və dövlət həyatı üçün əhəmiyyətini əsl mənada qəbul edir.

Ən çox qadın YAP-in sıralarındadır və ən çox ziyalı qadınlar da bizim partiyamızdadır. Təbii ki, biz hər bir seçkiyə ciddi hazırlaşırıq. Bu amil keçirilən müşavirədə də vurğulandı. Cənab Əli Əhmədov da öz çıxışında qeyd etdi ki, bizim inamımız ondan ibarətdir ki, növbəti bələdiyyə seçkilərində də YAP-in irəli sürdüyü namizədlər seçicilərimizin etimadını qazanacaqlar.

YAP Nizami rayon təşkilatının sədri, millət vəkili Sədaqət Vəliyeva: "Müəyyənləşəcək namizədlərimiz öz qələbələrini bütövlükdə YAP-ın gücünü nümayiş etdirəcəklər"



-Məlum olduğu kimi, bələdiyyə qanunla müəyyən edilmiş ərazi hüdudları daxilində yerli özünüidarətmə formasıdır. Bələdiyyənin öz mülkiyyəti, yerli büdcəsi və seçkilə bələdiyyə orqanları olur. Bələdiyyələr bərabərlik əsasında qurulur, fəaliyyət göstərir və konstitusiya, eləcə də qanunla səlahiyyətlərinə aid edilmiş yerli əhəmiyyətli məsələləri müstəqil surətdə həll edir. Bu prosesdə əhalinin fəallığı və seçkinin şəffaflığı demokratiya quruculuğunda çox əhəmiyyətli rol oynayır. Ona görə də ölkənin demokratik inkişaf mərhələləri dərinlən təhlil olunmalı, bu müstəvidəki problemlər ciddi şəkildə öyrənilməlidir. Belə problemlər içərisində xüsusi diqqət çəkən məqam qadınların demokratik quruculuq prosesində iştirakıdır. Cəmiyyət inkişaf etdikcə qadınların fəallığının artması müşahidə olunur. Artıq Azərbaycan qadını dünya səviyyəsində təmsil oluna biləcək intellekt və savad həddinə yüksəlib. Bununla yanaşı, qadınların cəmiyyətin müxtəlif sahələrində təmsilçiliyi kifayət qədər yüksək deyil. Sosial həyatın bütün sahələrində ağırlığı çiyinlərində daşıyan qadınları ictimai-siyasi proseslərə cəlb etməklə demokratiya quruculuğu prosesini sürətləndirmək olar. Bələdiyyə seçkiləri buna böyük bir fürsət verir. Bütün Azərbaycan xalqının seçimi olan YAP-ın seçkilərə hazırlıq işlərini onun ayrı-ayrı şəhər və rayon təşkilatlarının timsalında görmək olar. Qeyd edim ki, müəyyənləşəcək namizədlərimiz öz qələbələrini bütövlükdə YAP-ın gücünü nümayiş etdirəcəklər. Çünki YAP hər bələdiyyə seçkisində çalışır ki, namizədlər arasında qadınların və gənclərin sayı çoxalsın. Xatırladım ki, ötən siyasi kampaniyalar bir daha sübut etdi ki, qadınlar və gənclər seçki prosesinin aktiv iştirakçılarıdır. Bir sözlə,

başlıca hədəflər bundan ibarətdir ki, bələdiyyələrin cəmiyyətin həyatında, ictimai-sosial məsələlərin yoluna qoyulmasında rolu artırilsin. Digər bir tərəfdən, bələdiyyələr öz səlahiyyətlərini və vəzifələrini daha yaxşı, daha keyfiyyətli yerinə yetirsinlər. İndidən seçkilərdə iştirak edəcək bütün namizədlərimizə uğurlar arzu edirəm.

YAP Nərimanov rayon təşkilatı qadınlar şurasının sədri Məhəbbət İbrahimova: "Biz bir daha deyə bilərik ki, qarşıdan gələn bələdiyyə seçkilərində də YAP parlaq qələbə qazanacaq"

- Azərbaycanda bələdiyyələrin idarə olunması ilə bağlı bir sıra təkmilləşmə işləri həyata keçirilib. Biz bütün bu əhəmiyyətli amilləri sentyabrın 20-də keçirilən ümumrespublika müşavirəsində edilən çıxışlardan da, yerlərdə fəaliyyət göstərən bələdiyyələrin işlərindən də şahidi olmuşuq. Təbii ki, işlərin formalaşması və reallaşdırılması istiqamətində YAP-ın rol alması da şübhəsizdir. Çünki YAP həm də xalqın partiyası olaraq, inam və etibarını qazanıb. Bu baxımdan, bütün seçkilərdə bizim namizədlərimiz ardıcıl qələbələrini qazanmaqdadır. Bu gün Nərimanov rayonunda da fəaliyyət göstərən bələdiyyələr sosial və digər problemlərin həllində işini qurmaqdadır. Çünki məhz etimad qazanmaq gələcək seçkilərdəki qələbəni təmin edən əsas faktorlardandır. Düzdür, bələdiyyələr özünüidarətmə orqanı kimi Azərbaycanda yaranmış cavan strukturdur. Övvəlki illərdə bələdiyyələrə seçilən şəxslər bəzən bu orqanların konkret olaraq hansı fəaliyyətlə məşğul olduğunu, əsas funksiyasının nədən ibarət olduğunu və s. bilmirdilər. Amma artıq bu sahə üzrə parlamentdə də bir sıra qanunlar qəbul edilib, tədbirlər həyata keçirilib, bələdiyyələrə sosial baxış tamamilə dəyişib. Deməli, bu sahədə artıq təkmilləşmələr aparılmalı, mükəmməl proqramlar ortaya qoyulmalıdır və qoyulur. Bütün bunlar isə onu göstərir ki, bələdiyyələrin fəaliyyəti, strukturu təkmilləşdirilib, yeniləşdirilib. Bu tələyüklü prosesdə biz qadınlar, o cümlədən YAP-da təmsil olunan qadınlarımızın ölkəmizdə demokratiya quruculuğunda çox əhəmiyyətli rol oynayırıq. Təcrübə göstərir ki, sosial həyatın bütün sahələrində ağırlığı çiyinlərində daşıyan qadınları ictimai-siyasi proseslərə cəlb etməklə demokratiya quruculuğunu sürətləndirmək olar. Bələdiyyə seçkiləri buna tarixi bir fürsət verir. Beləliklə, biz bir daha tam əminliklə deyə bilərik ki, qarşıdan gələn bələdiyyə seçkilərində də YAP parlaq qələbə qazanacaq. Çünki partiyamızın qələbələrini əsasında xalq sevgisi və inamı dayanır. Ona görə də biz də tam əminliklə deyə bilərik ki, biz qələbə qazanacağıq.

R.HÜSEYNOVA



AĞSAQ ATIN KOR NALBƏNDİ

RƏFIQƏ

Əli Kərimlinin "ağlı", "vicdanı" izafi şəkildə "aşib-daşır"

Doğrusu, Prezident Administrasiyasının rəhbəri Ramiz Mehdiyevin KİV rəhbərləri ilə keçirdiyi görüşdən müəyyən vaxt keçməsinə baxmayaraq müxalifət liderləri hələ də qaşınmadılar. Çünki də budur ki, əgər belə olmasaydı, həmin "liderlər" dərhal özlərinə yaraşan tərdə, yəni klounluq edərək cəmiyyət içində özləri-özlərini biabır etməzdilər. Soruşa bilərlər ki, kimdir bu klounluq edən və yaxud da canına bit-birə düşənlər kimi qaşınanlar. Cavabı bəllidir. Əlbəttə ki, bu kloun "cəbhə" sədri Əli Kərimlidir. AXCP sədri yenə də müşavirədə olan şəkilləri bir də lupa ilə izləməyə başlayıb. Burada deyirlər ki, "qaşınmayan yerdən qan çıxarmaq". AXCP sədri yenə də axtarış apararaq elə zənn edir ki, bu axtarışı ilə "çox böyük kəşf edib". Ə.Kərimli yenidən sosial şəbəkədə yazı verib. Ancaq bu yerdə AXCP sədri bir mühüm məsələni unudub. Məsələn, AXCP sədri iddia edəndə ki, bəs "müşavirədə iştirak edənlərin əksəriyyəti mürğüləyib", bax, onda həmin iddiasında sözün həqiqi mənasında klounluq edir!

Partiya funksionerləri də bildirirlər ki, bütün bu mənfi tendensiyaların inkişafında dağıdıcı rolu ilə yadda qalan AXCP sədri Əli Kərimli öz çirkin oyunları ilə bütövlükdə müxalifət düşərgəsini məhvə doğru aparır. Əli Kərimlinin qadın müşaviri Zemfira Məhəddinova istefa verərək onunla yola getmədiyini, vəzifəsindən getməyə məcbur qaldığını bildirərək deyib ki, bu, son olmayacaq: "Əli bəyin iddialarından daha çox əziyyət çəkən onun bu gün də rəhbərlik etdiyi AXCP oldu. Əbülfəz Elçibəy sağlığında qeyri-formal fəaliyyəti ilə "cəbhə"çilər arasında həmişə ikrah hissi ilə xatırlanan Əli Kərimli qruplaşması cəbhə liderinin vəfatından sonra əl-qol açaraq AXCP-dəki partiyadaxili müxalifəti dağıtmaq üçün əlindən gələni əsirgəməyib və "Azadlıq" redaksiyasında, həmçinin bir çox qəzetlərdə fəaliyyət göstərən yazarlar dəstəsi formalaşdırmaqla erməni sevdasını öz yzıları ilə bir daha göstərməkdədir".

Axsaq atın kor nalbəndi

Atalar yaxşı deyib: "Axsaq atın kor nalbəndi olar". Elə bu günlərdə AXCP sədri Əli Kərimli gizli imzası ilə gün işığı görün "Azadlıq" qəzetində nə qədər erməni sevdalısı olduğunu etiraf etmiş olub. Belə ki, "Azadlıq" qəzetinin mirzəcisi İlham Hüseyn bir köşəsində yazır ki, sən demə, "vicdan" və "erməni" sözləri sözləri sinonimiymiş. İqtidar mənsublarının da onları və "liderlərini" (Əli Kərimlini) ermənipərəst, yaxud da erməni adlandırması elə onların (cəbhəçilərin) "vicdanlı" olması ilə bağlıymış (?!-R.) O zaman belə bir sual ortaya çıxır - əgər erməni sözü vicdanla sinonimlik təşkil edirsə, demək, Qarabağ savaşında xalqımızın, millətimizin başına gətirilənlər - Xocalıda, Qaradağlıda, Malibəylidə, Bağanis-Ayrımda törədilən qətləmlər "vicdanlı" ermənilərin qanlı əsərləridir?! Görünür, başda Əli Kərimli olmaqla binlərin hamısı "vicdan" dağarcığı olaraq hələ çox buna bənzər etiraflar etmiş olacaqlar. Hələ onların içindən çox azər əhmədovlar, qan turallı, qənimət zahidlər, kəmalə bənənyarlılar və sair "vicdanlılar" çıxacaq!

Qaldı ki, VICDAN sözünü doğru olaraq dərk edən xalq nəyin nə, kimin kim olduğunu yaxşı bilir.

Ölkə Prezidentinin yorulmaz və məqsədyönlü fəaliyyəti YAP üzvlərini yeni-yeni zəfərlərə sövq edir

YAP İsmayılı rayon təşkilatının ərazi ilk partiya təşkilatı sədrlərinin və partiya fəalllarının iştirakı ilə tədbir keçirilib. Tədbiri giriş sözü ilə açan YAP İsmayılı rayon təşkilatının sədri Əzizə Vahabova bildirdi ki, Ümummilli Lider Heydər Əliyev siyasətinin layiqli davamçısı İlham Əliyevin Azərbaycana rəhbərlik etdiyi 10 il ərzində ictimai-siyasi həyatın bütün sahələrində davamlı inkişaf nəticəsində böyük uğurlar əldə olunmuş, xalq və dövlət üçün tələpə, çoxşaxəli, irimiqyaslı layihələr həyata keçirilib. Azərbaycanın iqtisadi və hərbi potensialı və əhalinin həyat səviyyəsi əhəmiyyətli dərəcədə yüksəlib. Odur ki, Azərbaycan iqtisadi inkişaf sürətinə görə son illərdə dünyanın lider dövlətləri sırasında addımlayır.

Natiq qeyd edib ki, ölkə Prezidenti Cənab İlham Əliyevin diqqət və qayğısı nəticəsində yeniləşən və müasirləşən, nüfuzlu beynəlxalq təşkilatlarda aparıcı söz sahibinə çevrilən Azərbaycan dövləti öz müasir görkəmi ilə dünyanın ən inkişaf etmiş ölkələri sırasına çıxmışdır. "Partiyamızın Sədri Cənab İlham Əliyevin son bir il ərzində rayonumuza iki dəfə səfər etməsi sakinlərin uzun illərdə arzusunda olduğu rayon mərkəzi xəstəxanasının əsaslı yenidənqurmada sonra istifadəyə verilməsində, müasir tipli, beynəlxalq standartlara cavab verən yeni uşaq bağçasının, yenidən qurulan rayon mədəniyyət sarayının, uşaq əyləncə parkının, rayon icra hakimiyyətinin inzibati binasının və YAP rayon təşkilatının yeni binasının açılışında iştirak etməklə xeyir-dua verməsi Yeni Azərbaycan Partiyasının rayon təşkilatı ətrafında birləşən hər bir üzvündə ölkə rəhbərinə olan dərin hörmət və rəğbət hissini daha da artırmışdır. Onlarda vətənimizin tərəqqisi naminə qarşıya qoyulan vəzifələrin müvəffəqiyyətlə yerinə yetirilməsi üçün yüksək əhval-ruhiyyə və səfərbərlik yaratmışdır".

Rayon təşkilat sədri bildirdi ki, Möhtərəm Prezidentimizin yorulmaz və məqsədyönlü fəaliyyəti nəticəsində daha da güclənən YAP bu gün ölkəmizdə ən böyük siyasi qüvvəyə çevrilərək, xalqımızın haqq səsinin dünya ictimaiyyətinə çatdırılmasında aparıcı gücə çevrilmişdir. Ölkəmizin inkişafı naminə partiyamızın sədri, Cənab Prezident İlham Əliyevin apardığı uğurlu, alternativsiz siyasət YAP üzvlərini sosial-iqtisadi, ictimai-siyasi, sosial-mədəni sahələrdə yeni-yeni zəfərlərə səsləyir, gün-gündən çiçəklənən Azərbaycanın siyasi müstəvisində daha böyük qələbələrə sövq edir.

Tədbirdə fəal partiya fəalları İsmayıl Tarverdiyev, Şəker Hacıyeva, Gülnar Mikayılova və başqaları çıxış edərək qeyd ediblər ki, Azərbaycan cəmiyyəti İlham Əliyevi vətənpərvər bir insan, həqiqi vətəndaş, güclü bir siyasətçi kimi özünün Lideri hesab edir, öz işiqlı gələcəyini ona etibar edir. Bildirilib ki, Ulu Öndər Heydər Əliyev siyasətinin layiqli varisi İlham Əliyevin çox güclü və praqmatik bir siyasi Lider olması barədə fikir və mülahizələri bir daha konkretləşdirir, dəqiqləşdirir və dərinləşdirir.

ZÜMRÜD

"Hüququnuz haqqınızdır" layihəsinə yekun vurulub



Azərbaycan Respublikasının Prezidenti yanında Gənclər Fondunun maliyyə dəstəyi ilə həyata keçirilən "Hüququnuz haqqınızdır" layihəsinə yekun vurulub. Bu münasibətlə keçirilən mərasimdə çıxış edən layihənin rəhbəri İsmayıl Quliyev onun məqsəd və məramından danışıb. Diqqətə çatdırılıb ki, layihə ölkədə aparılan hüquqi maarifləndirmə işinə dəstək vermək məqsədi daşıyır. Layihə çərçivəsində görülən

işlərə də diqqət çəkən İsmayıl Quliyev bildirdi ki, 3 ay müddətində gənclərlə görüşlər təşkil olunub, onlar mütəxəssislər tərəfindən vətəndaşların hüquq və azadlıqları, vəzifə və səlahiyyətləri ilə bağlı məlumatlandırılıb. "Hüququnuz haqqınızdır" adlı verilmiş hazırlanıb. Programda əmək, təhsil hüquq və digər sahələrlə bağlı maraqlı bilgiler verilib, müzakirələr aparılıb. Bundan başqa layihə çərçivəsində gənclərin hüquqlarından bəhs edən bukletlər çap olunub. Tədbirdə digər çıxış edənlər Azərbaycan dövlətinin istənilən sahədə gənclərə hər zaman böyük diqqət göstərdiyini vurğulayıblar. Bildirilib ki, gənclər əhalinin aktiv hissəsini təşkil etdiyi üçün hüquqi maarifləndirmə sahəsində ətraflı bilgiyə sahib olması önəmli şərtlərdən biridir. Məhz layihənin əsas ideyası olan gəncləri hüquqi baxımdan maarifləndirmək tədqirəlayiq bir haldır.

"Gəncliyə Çağırış" layihəsinin bağlanış mərasimi keçirilib

Azərbaycan Respublikasının Prezidenti yanında Gənclər Fondunun maliyyə dəstəyi ilə bu ilin iyul ayının 1-dən start verilən "Gəncliyə Çağırış" layihəsinin bağlanış mərasimi keçirilib. SİA-nın məlumatına görə, layihə Gənclər Fondunun elan etdiyi V qrant müsabiqəsinin C kateqoriyası üzrə qalib olub. Bu münasibətlə keçirilən tədbirdə çıxış edən layihə rəhbəri Ceyhun Əyyubov layihə çərçivəsində görülən işlər haqqında ətraflı məlumat verib. Diqqətə çatdırılıb ki, "Gəncliyə çağırış" layihəsinin əsas məqsədi gənclərə milli dəyərlərimizi xatırlatmaq, aşılamaq, əxlaqi dəyərlərin gənclik, cəmiyyət üçün böyük önəmini çatdırmaqdır. Bundan başqa gəncliyin üzərinə düşən ictimai məsuliyyəti onlara xatırlatmaqdır. "Gəncliyə çağırış" layihəsi çərçivəsində təşkil edilən seminarlarda, debatlarda, görüşlərdə gəncliyin özünə, cəmiyyətə, ailələrinə, yaşlı və əlil insanlara və dövlətə qarşı məsuliyyətləri ilə bağlı təcrübəli pedaqoq, psixoloq, çalışdığı sahədə uğur qazanan insanlar (millət vəkili, yazıçı, şair, aktyor, idmançı, jurnalist və s.), alimlər öz məsləhətlərini, nəsihətlərini verib, təcrübələrini bölüşüblər. Bununla belə, gənclər arasında sorğular keçirilib və həftədə bir dəfə televiziya yayımlanan "Gəncliyə çağırış" adlı verilmiş ekspertlərin iştirakı ilə gəncləri maraqlandıran, onlar üçün aktual olan mövzular müzakirəyə çıxarılıb, debatlar təşkil olunub". Ceyhun Əyyubov onu da əlavə edib ki, milli və mənəvi dəyərlərlə yanaşı, adət və ənənələrini bilməyən gənclərin əxlaqdan, ədəbdən, həyədan, dəyərdən məhrum, iffətsiz, hörmətsiz, inancsız bir heyət yaşamaları cəmiyyətin batması və ölkələrin yox olması deməkdir. Daha sonra Yeni Azərbaycan Partiyası (YAP) Gənclər Birliyi Ofisinin rəhbəri Əli Pənahov, Azərbaycan Gənclərinin Avropaya İntegrasiyası Təşkilatının (AGAT) sədri Nərgiz Xələf, AGAT-ın nəzdində yaradılan Etika Akademiyasının rəhbəri Günel İbrahim, Azərbaycan Demokratik İslahatlar Partiyasının qadınlar və gənclərlə iş şöbəsinin əməkdaşı Nərimin Şamilbəyli, Azərbaycan Gənclər Mərkəzinin əməkdaşı Kənan Qubadzadə, Narınc uşaq psixologiya mərkəzinin əməkdaşı Vəfa Rəşidova çıxış edərək bu tip layihələrin böyük önəm kəsb etdiyini bildirdi.

"Gənc yazarlarla görüş" layihəsinə yekun vurulub

Azərbaycan Respublikasının Prezidenti yanında Gənclər Fondunun maliyyə dəstəyi ilə həyata keçirilən "Gənc yazarlarla görüş" layihəsinə yekun vurulub. Tədbirdə gənc şairlərdən Əfsanə Ələsgərli, Cəmilə Vasiqızı, Samir Səyyadoğlu, Gülnar Səma, İntiqam Yaşar və digərləri iştirak ediblər. SİA-nın xəbərinə görə, layihənin rəhbəri İsa Məmmədov 3 ay ərzində görülən işlərlə bağlı məlumat verib. Bildirilib ki, layihə çərçivəsində gənc şairlər haqqında verilmiş hazırlanıb və Səs TV-nin efirində yayımlanıb. Bundan başqa gənc şairlərin iştirakı ilə görüşlər, tədbirlər təşkil olunub, onların həyat və yaradıcılığında bəhs edən bukletlər çap edilib. Mərasimdə layihənin önəminə diqqət çəkilib. Qeyd edilib ki, yaxşı bir oxucu olmağı qarşısına məqsəd qoyanlar və mütaliəni bir həyat tərzinə çevirmək və təyənər üçün bu layihə önəmli bir fürsət olub. Layihə gənclərə oxuma mədəniyyəti və dişi qazandırmaq baxımından son dərəcə əhəmiyyətli idi. Tədbirdə çıxış edənlər bildirdilər ki, ədəbiyyat daim oxunmalıdır. Mütaliə etmək bir mədəniyyətdir. Bu mədəniyyətə yeniyetmə və gənclər də sahiblənməlidir. Təbii ki, bu da öyrənilməli, təbliğ olunmalıdır.

Ann Brasör: Üzv ölkələrin ərazi bütövlüyünə hörmət Avropa Şurasının əsas prinsiplərindən biridir

Avropa Şurasına üzv ölkələrin ərazi bütövlüyünə hörmət edilməsi qurumun müdafiə etdiyi əsas prinsiplərdən biridir. Bunu Avropa Şurası Parlament Assambleyasının (AŞ PA) sədri Ann Brasör qurumun payız sessiyasının birinci iş günü keçirdiyi mətbuat konfransında Dağlıq Qarabağla bağlı sualı cavablandırarkən deyib. Trend/ Onun sözlərinə görə, hər bir ölkə bilməlidir ki, onun ərazi bütövlüyü qorunur və hörmət olunur. A.Brasör qeyd edib ki, AŞ PA-da Azərbaycan və Ermənistan parlament nümayəndələrinin görüşməsi vacib şərtidir: "Məndən əvvəlki sədr Jan-Klod Minyon iki ölkənin nümayəndələrini bir araya gətirməyə nail olmuşdu. Amma mən buna nail ola bilmədim. Nümayəndə heyətləri bundan imtina etdilər. Azərbaycan və Ermənistan nümayəndə heyətləri arasında görüşlərin təşkili, dəyərdim ki, mümkünsüzdür".

rənglər "Bakı Metropoliteni" xətlərinin konseptual inkişaf sxemi"ndəki 5 ayrı xətti ifadə edir. Qeyd edək ki, 2030-cu ilədək Bakı Metropolitenində qatarların hərəkət xətlərinin 2-dən 5-dək artırılması, stansiyalarının sayının isə 76-ya çatdırılması nəzərdə tutulur. Hazırda metropolitenin 23 stansiyası fəaliyyət göstərir.

ATƏT qoşunların təmas xəttində monitorinqin keçirilməsini planlaşdırır

ATƏT-in fəaliyyətdə olan sədrinin şəxsi nümayəndəsinin mandatına uyğun olaraq, sentyabrın 30-da Ağdam rayonunun Sarıcalı kəndinin yaxınlığındakı qoşunların təmas xəttində monitorinqin keçirilməsi planlaşdırılır. Müdafiə Nazirliyinin mətbuat xidmətindən verilən məlumata görə, monitorinqi Azərbaycan tərəfdə ATƏT-in fəaliyyətdə olan sədrinin şəxsi nümayəndəsi Anjey Kasprşik və onun səhra köməkçisi Yevgeni Şarov keçirəcəklər. Təmas xəttinin qarşı tərəfində isə monitorinqi ATƏT-in fəaliyyətdə olan sədrinin şəxsi nümayəndəsinin səhra köməkçiləri Xristo Xristov və Peter Svedberq keçirəcəklər.

"Bakı Metropoliteni" loqosunu dəyişir

"Bakı Metropoliteni" QSC loqosunu yeniləyib. QSC-nin mətbuat xidməti və ictimaiyyətlə əlaqələr şöbəsinin reisi Nəsimi Paşayev AzərTAC-a bildirdi ki, yeni loqoda əks olunan sarı, mavi, bənövşəyi, qırmızı və yaşıl

30 sentyabr 2014-cü il

“YARAT” Müasir İncəsənət Məkanı oktyabrın 2-dən 5-dək **“VIENNAFAIR The New Contemporary”** sərgisi çərçivəsində **“Adiliyin şəriyyəti”** adlı tədbiri ilə təmsil olunacaq. **“YARAT”ın mətbuat xidmətindən bildirilib ki, bu qeyri-kommersiya təşkilatı sözügedən tədbirin “VIENNA Focus” sərgisində iştirak edəcək.**

Təşkilat sərgidə Bakının baxımsız və köhnə şəxsi tikililərlə dolu ərazisində aparılan bərpa prosesinə müşahidəçi gözü ilə əsərlər yaratmış üç rəssamın işlərini nümayiş etdirəcək. Cəmiyyət, dəyişikliklər və həsrət mövzuları ilə bağlı video, fotoşəkil və instalyasiyalar Sənən Ələsgərov, Aida Mahmudova və Orxan Hüseynov tərəfindən təqdim olunacaq.

Avstriyanın “VIENNAFAIR” adlı ən böyük müasir incəsənət yarmarkası bu il özünün 10 illik yubileyini qeyd edir. Həmin yarmarka Mərkəzi, Şərqi və Cənub-Şərqi Avropanın müasir incəsənət nümunələrinin sərgiləndiyi bir məkandır. Bu il yarmarkanın ehatə etdiyi coğrafiya genişləndi və təqdim olunan ölkələr sırasında Azərbaycan da təmsil olunur. Sərginin müəssisələr, qeyri-kommersiya təşkilatları və mədəni missiyalar üçün nəzərdə tutulan “VIENNA Focus” bölməsində ölkəmizin müasir incəsənətini “YARAT” təmsil edir.

Hələ sovet dövründən Sovetskaya küçəsi nizamı tikintinin aparılması səbəbindən əksər hallarda bir-birinə sıxılmış alçaq tikili-

“YARAT” Müasir İncəsənət Məkanı “VIENNAFAIR The New Contemporary” sərgisində təmsil olunacaq



ləri, ensiz yolları və dalanları ilə tanınırdı. Sovetlər dövrünün ərzaq və əşya qıtlığı dövründə “qara bazar” məhz bu ərazidə geniş yayılmışdı. “Sovetskaya” adı ilə məşhur olan bu ərazi və onun sakinləri şəhər həyatı və tarixi ilə sıx bağlı, onun ayrılmaz hissəsi olublar. Ümumi baxımsızlıq və abadsızlıqla yanaşı, burada daş evlərin, köhnə taxta qapıların və ev əşyalarının gözəlliyini və zərifiyini duymaq, habelə qonşuya daima kömək etməyə hazır olan cəsur, şücaətli və xeyirxah insanları görmək olardı. “VIENNAFAIR” The New Contemporary” tədbirində “YARAT”ın adından çıxış edən rəssamlar Bakı mənzərəsinin müasirləşməsinə cavab olaraq “Adiliyin şəriyyəti” mövzusunda sərgini təqdim edəcəklər.

1956-cı il təvəllüdü Sənən Ələsgərov Bakının unudulmuş məkanlarını özünəməxsus baxışla təsvir edir. Uzun illərdir ki, fotoqrafiya sahəsində çalışan Sənən Ələsgərov əsasən portret sənəti və fotojurnalistika ilə məşğul olur, ağ-qara şəkillərin çəkilməsinə üstünlük verir. Onun yeni silsilə fotolarında boş küçələr, telefon dirəkləri və köhnə içməli su fəvvarələri kimi əski, dağıdılan “abidələr”ə diqqət yetirilib, silsilənin birinci şəklində dam örtüyü təsvir olunan əraziyə məxsus şəhər landsaftı təqdim olunub.

1978-ci il təvəllüdü Orxan Hüseynov öz fikirlərini ifadə etmək məqsədilə rəssamlıq, instalyasiya və videoçəkiliş üslublarında çalışır və son illər beynəlxalq nüfuz qazanan yeni Azərbaycan nəslinin nümayəndəsidir.

Onun yeni əsərində Sovetskaya küçəsinin ətraflarında yaşayan insanların problemi qaldırılır. Bu şəkillər silsiləsində o, Bakının mərkəzində yerləşən ərazidə və uşaqlıq çağında dostlarının və ailəsinin həyatında baş verən məzəli və təhlükəli hadisələri canlandırır. Həmin hadisələri plynkada əks etdirərək, rəssam 1991-ci ildə müstəqilliyini bərpa edəndə Azərbaycan, Bakının həmin rayonunda həyat tərzinin müəyyən xarakterik hissəsini təsvir edir.

1982-ci il təvəllüdü Aida Mahmudovanın instalyasiyasında Sovetskaya küçəsində yerləşən qapının bəzəkli hissəsinin sanki yeni təyinatı gerçəkləşib. Həmin hissə şəhər mühitinin aniliyini və keçmiş zamanın xatirələrini canlandırmaqla, cilalanmış polad müstəviyə düşən “kölgələrlə” ehatə olunub. Bu iş Aida Mahmudovanın instalyasiya, heykəltəraşlıq və rəssamlıq sahələrində yaratdığı, Azərbaycanın müasirləşməsinə reaksiya olaraq ərəşəyə gətirdiyi və xatirə, həsrət və mənlilikə bağlı əsərlər silsiləsinə bir əlavədir.

Aida Mahmudova həm rəssam, həm də 2011-ci ildən yerli və beynəlxalq səviyyədə müasir Azərbaycan incəsənətinin tanınması üçün məkanın yaradılması ilə məşğul olan “YARAT” təşkilatının təsisçisidir. O, Böyük Britaniyanın “Central Saint Martins College of Art and Design” təsviri incəsənət fakültəsinin məzunudur. Rəngkarlıq, fotoşəkil sənəti və video-art üslublarının ünsürlərini özündə birləşdirən işləri bir çox ölkələrdə nümayiş olunub.

“Çölçü”nün möhtəşəm qələbəsi

Samil Əliyevin **“Çölçü”** bədii filmi İndoneziyanın Cakarta şəhərində keçirilən **“International Movie Award - 2014”** kinofestivalının **“Ən yaxşı rejissor işi”** üzrə **“Platinum mükafatı”na** layiq görülüb. **Müsabiqəyə 30 ölkədən 225 film seçilib. Filmlər “Platinum” və “Gold” olmaqla, 2 bölmədə mükafatlandırılıb.**



Mədəniyyət və Turizm Nazirliyinin sifarişi ilə “Azərbaycanfilm” kinostudiyasında lentə alınmış bu film 30-dək beynəlxalq kinofestival və forumlarda iştirak edərək bir neçə mükafat və diplomlara layiq görülüb. Filmin ssenari müəllifi Vidadi Həsənov, operatoru Rafiq Quliyev, rəssamları Rafiq Nəsirov və İbrahim Aminovdur. Rollarda Vidadi Həsənov, Bəhrüz Vaqifoğlu, Cavidan Məmmədov və başqaları çəkilib. Filmin süjet xətti şəhərdən uzaqda yaşayan gənc çölçünün qəsəbədə gəlmiş qızla tanışlığından sonra həyatında baş verənlər üzərində qurulub.



Hal hazırda Azərbaycanın beynəlxalq kinofestival və forumlarında iştirak edərək bir neçə mükafat və diplomlara layiq görülüb. Filmin ssenari müəllifi Vidadi Həsənov, operatoru Rafiq Quliyev, rəssamları Rafiq Nəsirov və İbrahim Aminovdur. Rollarda Vidadi Həsənov, Bəhrüz Vaqifoğlu, Cavidan Məmmədov və başqaları çəkilib. Filmin süjet xətti şəhərdən uzaqda yaşayan gənc çölçünün qəsəbədə gəlmiş qızla tanışlığından sonra həyatında baş verənlər üzərində qurulub.

Üzeyir Hacıbəyli VI Beynəlxalq Musiqi Festivalı başa çatıb

Heydər Əliyev Fondunun dəstəyi və Mədəniyyət və Turizm Nazirliyinin təşkilatçılığı ilə keçirilən Üzeyir Hacıbəyli VI Beynəlxalq Musiqi Festivalı başa çatıb. Sentyabrın 18-dən 28-dək davam edən musiqi bayramı zəngin proqram, rəngarəng konsertlər və premyeralarla yadda qalıb.

Sentyabrın 27-də “Avstraliyanın gənc virtuozları” kamera ansambli (bədi rəhbər Emin Tağıyev) Kamera və Orqan Musiqisi Zalına çıxış edib. Həmin gün Q.Qarayev adına Dövlət Kamera Orkestri (dirijor xalq artisti Yalçın Adıgözəlov) Azərbaycan Dövlət Filarmoniyasında konsert proqramı təqdim edib. Konsertin solisti tanınmış Litva pianosu Kaspars Uinskas idi. Bakı səhnəsində ilk dəfə çıxış edən Litva musiqiçisi alqışlarla qarşılanıb. Proqramda Friderik Şopenin və Benjamin Brittenin musiqisi səsləndirilib.

Beynəlxalq festivala sentyabrın 28-də Azərbaycan Dövlət Akademik Opera və Balet Teatrında V.A.Motsartın “Fiqaronun toyu” operasının premyerası ilə yekün vurulub. Tamaşanın dirijoru Prezident mükafatçısı, beynəlxalq müsabiqələr laureatı Əyyub Quliyev idi. Əsas partiyaları Belarusun əməkdar artisti Vladimir Qromov, Ukraynanın əməkdar artisti Dmitri Qrişin, Azərbaycanın əməkdar artistləri İnarə Babayeva, Fəridə Məmmədova və Əkrəm Poladov, eləcə də aktyorlar İlham Nəzərov, Tural Ağasıyev ifa ediblər.

Qeyd edək ki, Üzeyir Hacıbəyli VI Beynəlxalq Musiqi Festivalında 10-dək ölkədən tanınmış kollektivlər və solistlər iştirak edib. Festival çərçivəsində musiqi proqramları, opera və balet tamaşaları ilə yanaşı, “Üzeyir Hacıbəyli - müasir Azərbaycan peşəkar musiqi sənətinin və milli operasının banisi” adlı elektron məlumat bazasının, “Azərbaycan muğam ensiklopediyası”nın rus dilində nəşrinin təqdimatı, “Türk xalqlarının musiqisi ortaq dəyərlər müstəvisində” mövzusunda elmi-praktik konfrans keçirilib.

Parisdə muğam və xalq mahnılarımız səsləndirilib

Heydər Əliyev Fondunun təşkilatçılığı və Azərbaycanın Fransadakı səfirliyinin dəstəyi ilə Parisin VI rayonundakı Sen-Sülpis meydanında təşkil olunan **“Azərbaycan şəhərciyi”nin doqquzuncu günündə muğam qrupunun ifasında milli musiqimizin şah əsərlərindən olan muğamlar və xalq mahnıları səsləndirilib.**



lərini, o cümlədən muğam musiqisini qoruyub saxlaya bilib. Azərbaycanda muğam musiqisi geniş yayılıb və xalqımız tərəfindən həmişə sevilib. Muğam 2008-ci ildə UNESCO tərəfindən şedevr əsər kimi Bəşəriyyətin Qeyri-Maddi Mədəni İrs Siyahısına daxil edilib. Muğamın məşhur ifaçılarından Cabbar Qaryağdı oğlu, Seyid və xan Şuşinski, Keçəçi Məhəmməd, Mirzə Səttar və digər məşhur xanəndələrin oxduqları “Segah”, “Çahargah”, “Rast”, “Bayatı Şiraz”, “Şur”, “Şüştər” təsnifləri xalq musiqi sənətinin qızıl fonduna daxil olub.



Azərbaycandan çox uzaq bir məsafədə yerləşən Fransada da muğam yaxşı tanınır və fransızlar tərəfindən sevilir. Sentyabrın 27-də şəhərcikdə təşkil olunan muğam gecəsi bunu bir daha sübut edib. Konsertdə gənc xanəndə Kamilə Nəbiyevanın ifasında səslənən “Qarabağ şikəstəsi”, “Mənim Azərbaycanım”, “Aşıqəm, kime yalvarım”, “Küçələrə su səpmişəm”, “Azərbaycan maralı” və digər xalq mahnıları tələbkər fransız tamaşaçıları tərəfindən böyük maraqla qarşılanıb. Gənc xanəndəni tarda respublikanın əməkdar artisti Sahib Paşazadə, kamançada Xəyyam Məmmədov və nağarada Eyvaz Mütəllibov müşayiət edirdilər.

Din siyasi alət rolunda

Özlərini dünyanın ilk xristian dövləti elan edən ermənilər əsrlər boyu bu kartdan məharətlə istifadə etməyə çalışmışlar. Tarix boyu dövlətçilik təcrübəsi olmayan ermənilər üçün dini faktor hər zaman manipulyasiya vasitəsi olmuşdur. Maraqlıdır ki, ayrı-ayrı regionlarda xristianlıq ermənilərin fərqli məqsədlərinə xidmət etmişdir. Fikrimizcə, buna görədir ki, sayları cəmi bir neçə milyon olan bu xalqın nümayəndələri xristianlığın bütün əsas qol və təriqətlərinə xidmət edirlər. Qriqoryan, katolik, protestant, yunan-pravoslav, monofizit, diofizit, evangelist və digər dini əqidə daşıyan ermənilər dünyaya səpələnmişlər. Hələ müsəlman-ermənilər də ayrıca mövzudur. Türkiyədə dağlıq ərazidə yaşayan hamşinlər ermənilərin xüsusi qolu hesab olunur. Müşahidələr göstərir ki, yaşadıkları əraziyə uyğun olaraq müxtəlif dini əqidə daşıyıcısı olmaq daha çox ermənilərin siyasi məqsədlərinə xidmət edir. Əgər Fransada katolik olmaq lazımdırsa burdakı erməni diasporu daha çox katoliklərdir. Qonşu Almaniyada isə protestant ermənilər üstünlük təşkil edir.

Tarix göstərmişdir ki, müxtəlif dövrlərdə və dünyanın ayrı-ayrı bölgələrində xristianlıq ermənilər üçün siyasi alət olmuşdur. Hələ səlib yürüşləri zamanı ümumi xristian maraqları çərçivəsində manevr edən ermənilər hazırda Afrikada Efiopiya ilə münasibətlər, Yaxın Şərqdə Livanda siyasi hakimiyyətdə təmsil olunması baxımından xristian dininin daşıyıcısı olmalarından siyasi manipulyasiya edirlər.

Məlum olduğu kimi, səlib yürüşləri zamanı ermənilər himayəsində yaşadıkları türklərə və ərəblərə başda olmaqla birgə yaşadıkları digər müsəlmanlara xəyanət edərək, səlibçilərin tərəfində vuruşmuşlar. Səlibçilərin Yaxın Şərqdə Edessa, Antioxiya kimi şəhərləri almasında bu qala-şəhərlərdə yaşayan ermənilərin şəhəri təslim etməsi ilə bağlı onlarla faktlar var. Ermənilərin xristian həmrəyliyi imici yaratmaq niyyətini onların bu regionda uzun müddət möhkəmlənməsinə səbəb oldu. Fikrimizcə, məhz bu dövrdən səlib yürüşlərinin əsas havadarlarından olan Vatikanla ermənilər arasında gizli sövdələşmələr olmuşdur və hazırda da Ermənistan bu missiyadan sui-istifadə edir.

Xristianlıq Afrikada da Ermənistanın siyasi manipulyasiya alətinə çevrilmişdir. Xüsusən qeyd etməliyik ki, Ermənistanın Efiopiya ilə əlaqələrində istifadə etdiyi iki faktordan biri din faktorudur. Efiopiya Afrikada ən qədim xristian ölkəsidir və bu baxımdan, erməni təbliğat məşini "dünyanın iki ən qədim xristian dövləti" ideyası altında çıxış edir. İkincisi, ermənilər amxar əlifbası ilə erməni əlifbasının oxşarlığından istifadə edərək, bu iki xalqın qohum və yaxın olması haqqında təbliğat aparırlar. Beləliklə, yenə ermənilərin tarixi saxtalaşdırma faktı qarşısında qalırıq. Necə ola bilər ki, lazım gəldikdə özünü Hind-Avropa dil qrupuna aid edən, digər bir halda Qafqazda avtohton xalq iddiasında olan ermənilər indi də tamamilə başqa bir antropoloji tipə, dil qrupuna aid olan hebəşlərlə qohum xalq olur? Fikrimizcə, əgər Hind-Avropa dil qrupu İranla yaxınlıq, Qafqazda yerli olmaq bu torpaqlara iddia etmək üçün lazımdırsa, erməni-amxar yaxınlığı Afrikada Ermənistanın dezinformasiyası üçün lazımdır. Maraqlı bir mənzərə yaranır. Bir xalq neçə dil qrupuna, neçə dini əqidəyə, antropoloji tipə aid ola bilər? Ermənistanın siyasi, dini və elmi dairələrinin apardığı tarixi saxtalaşdırma siyasəti, dili, dini, əcdadı siyasətə qurban vermək strategiyası son nəticədə bu xalqın ümumilikdə etnogenezisini şübhə altına qoyur.

Xüsusən qeyd etməliyik ki, ermənilərin dini mənsubiyyətdən siyasi məqsədlər üçün istifadə etməsinin ən bariz nümunəsi Livanın timsalında görünür. Livanın dövlət quruluşu-

nun konfessional tarazlıq sistemində ermənilər qriqoryan, katolik, protestant, evangelist dini əqidə daşıyıcısı olaraq ayrı-ayrılıqda təmsil olunmaq hüququna malikdirlər. Livanda ermənilərə Parlamentdə 6 yer və hökumətdə 2 nazir vəzifəsi ayrılmışdır. Bu ölkədə milli deyil, dini azlığın təmsilçisinə verilən imtiyazlar ermənilərin dini sektalara bölgüsünü şərtləndirən başlıca amildir. Livan hökuməti tərəfindən rəsmi olaraq 3 erməni dini məzhəbi ölkədə yaşayan dini sekta kimi tanınır: erməni qriqoryan, erməni katolik və erməni evangelistlər. Məsələnin mahiyyətində isə siyasi ambisiyalar dayanır.

Qafqazda da xristianlıq amili ermənilərin



Ermənistanın Vatikan qarşısında oyunlarının pərdəarxası

bir neçə məqsədinə xidmət edir. Birincisi, xristian albanların irsinə iddia etmək. Qafqaza sonradan köçürülmə xalq olan ermənilər öz hamiləri olan böyük dövlətlərin hesabına bu regionda avtohton xalqların xristian irsinə sahib olmağa çalışırlar. Uzun əsrlər boyu aparılan bu məqsədyönlü siyasət 1836-cı ildə Rusiya tərəfindən Alban kilsəsinin Erməni Qriqoryan kilsəsinə tabe etdirilməsi ilə nəticələnmişdir. Azərbaycanda islam dini yayıldıqca ancaq yüksək dağlıq ərazilərdə yerli xalqların nümayəndələri xristian olaraq qaldılar. Bu baxımdan, Qarabağın dağlıq ərazisində xristian albanların qriqoryan erməni kilsəsinin təsiri altında assimilyasiya uğradığı tarixi faktıdır.

Qafqazda ermənilər digər bir xristian irsinə də iddialıdılar. Hazırda erməni təbliğat məşini xristian qıpçaqları bütün dünyaya qıpçaqdill ermənilər kimi təqdim edir. Xristian qıpçaqların regionda xaçkarları erməniləşdirilir və dünyaya erməni mədəni irsi kimi təqdim olunur. Halbuki, bununla bağlı azərbaycanlı tədqiqatçılardan Qədir Qədirzadə, Kərim Şükürov, Hikmət Babaoğlu, Emin Şixəliyev, Pərviz Elay, türkiyəli tədqiqatçılardan Yaşar Kalafat, Receb Şahin, Sadi Koçaş xristian qıpçaq irsinin ermənilər tərəfindən mənimsəndiyi barədə təkzibolunmaz faktlar ortaya çıxarmışlar.

Ermənistanın xarici siyasətinin qurbanı - xristianlıq faktoru

Beləliklə, faktlar göstərir ki, xristianlıq ermənilər üçün hər zaman siyasi alət olmuşdur. Məhz dini faktordan istifadə edərək ermənilər öz havadarlarının hesabına özge torpaqlarında dövlət qurmağa nail olmuş, qonşularının ərazilərini işğal etmişlər. Hər hansı bir siyasi məqsədə çatmaq üçün bütün dini, ilahi, bəşəri dəyərləri ayaqlamaqdan isə çə-

kinməmişlər. Fikrimizcə, Ermənistan Respublikasının Prezidenti Serj Sarkisyanın sentyabr ayının 18-də Vatikanı səfərini də bu prizmadan qiymətləndirmək olar.

Məlum olduğu kimi, qondarma "erməni soyqırımı"nın 100 illiyi ilə əlaqədar Ermənistan Dünya Kilsələr Şurası, eləcə də Vatikanla fəal iş aparır. 2013-cü ildə Bütün ermənilərin katolikosu II Qareginin Dünya Kilsələr Şurasının 8 il müddətinə sədri seçilməsindən sonra ermənilərin xristian faktorunu öz yalançı ambisiyalarının əsirinə çevirəcəyi şübhə doğurmurdu. Ermənistanın siyasi və dini dairələri 2015-ci ildə erməni "soyqırımı"nın Dünya Kilsələr Şurası tərəfindən tanınması-

ğa çağıran Ermənistan Prezidenti Qarabağda dağıdılan, vandalizmə məruz qalan islam tarixi abidələri haqqında susur. Başlıqlı etdiyi hərbi xuntanın yerlə-yeksan etdiyi tarixi abidələr haqqında isə Vatikan da bilməmiş deyillər. Beləliklə, Ermənistan rəhbərliyi yenə xristianlıq faktorundan siyasi riyakarlıq üçün istifadə edir.

Müxtəlif dinlərin və mədəniyyətlərin təmsilçilərinin yaşadığı Azərbaycan əsrlər boyu öz tolerantlığı ilə seçilmişdir. Bu gün də tarixi ənənələrə sadıq qalan Azərbaycan dövlətinin siyasəti tolerantlıq və mədəniyyətlərə dialoq üzərindən qurulmuşdur. Azərbaycan Respublikasının Prezidenti İlham Əliyevin İkinci Bakı Beynəlxalq Humanitar Forumunda çıxışında bildirdiyi kimi "Multikulturalizm bizim həyat tərzimizdir. Nisbətən yeni anlayış olmasına baxmayaraq, multikulturalizm əsrlər boyu xalqımıza xas olan bir anlayışdır. Əsrlər boyu müxtəlif dinlərin, millətlərin nümayəndələri Azərbaycanda bir ailə kimi yaşamışlar".

Günümüzdə dünyada ən aktual mövzu və proses radikallaşma meyilləridir. Bir tərəfdən müxtəlif qrupların dindən öz məqsədləri üçün istifadə etməsi, digər tərəfdən isə idarə olunan global mətbuatın radikallaşma proseslərini, terrorçu qruplaşmaların fəaliyyətini dini əqidə ilə əlaqələndirmək cəhdləri ən mühüm müzakirə mövzularıdır. Belə bir şəraitdə Ermənistan Prezidentinin Vatikan səhnəsində istifadə edərək Qafqazdakı hadisələri Yaxın Şərqdəki radikal təmayüllərlə əlaqələndirmək niyyətini yalnız bir terrorçunun öz əməllərini dini amalla bağlamaq istəyi ilə müqayisə etmək olar.

Maraqlıdır ki, tarixə ekskurs edərkən ermənilərin Vatikanı öz siyasi məqsədləri üçün istifadə etməyə çalışmalarına əvvəlki dövrdə də rast gəlirik. XVII əsrdə erməni icması adından Avropaya göndərilən İsrail Ori də xristian faktorunu erməni maraqları üçün manipulyasiya etmişdir. Bununla bağlı akademik Ramiz Mehdiyevin "Dağlıq Qarabağ: məxəzlərdən oxunmuş tarix" kitabında dəyərli faktlar əks olunmuşdur. Kitabda göstərilir ki, "Özgə torpaqlarında özlərinə dövlət yaratmaq üçün erməni missionerləri Avropa saraylarını qapı-qapı gəzirdilər. Bu məqsədlə ermənilər belə bir miqratmışdılar ki, guya xristian ermənilər Osmanlı və Səfəvi dövlətləri tərəfindən təqib olunur, zorla müsəlmanlaşdırılırlar. Bu mifi dünyaya yaymaq və xristian havadarlarından dəstək almaq məqsədlə İsrail Ori adlı bir missioner Avropaya göndərilmişdi. O, 1704-cü ildə Papa XI Klement tərəfindən qəbul olunur və Papa ermənilərə kömək edəcəyinə söz verir. Əvəzində İsrail Ori vəd verir ki, Səfəvi asılılığından azad olan bütün ermənilər Roma papasının dini rəhbərliyini tanıyaçaqlar". Yenə erməni yalanı və xristianlığın siyasi istismarı. Kitabda tarixi faktlara istinadən göstərilir ki, bir müddət sonra İsrail Ori artıq I Pyotrun sarayında eyni vədləri verir.

Beləliklə, Ermənistan Prezidentinin Vatikan səfəri zamanı kimə nə vəd verdiyini proqnozlaşdırmaq o qədər də çətin deyil. Ancaq mövzu dini dəyər olsa belə əsas məsələ verilən vədlərin nə qədər etibarlı olmasıdır. Bu yerdə məşhur fransız yazıçısı Aleksandr Dümanın "Qafqaz səfəri" əsərində ermənilər haqqında yazdıqları yada düşür. Qafqaza səyahət zamanı burada yaşayan xalqlarla əyani tanışlıqdan sonra A.Düma yazırdı: "Əgər azərbaycanlı (o dövrün dili ilə tatar) sizə başı ilə razılıq versə, ona etibar edin. Əgər fars sizə əl versə, ona bel bağlayın. Əgər hər hansı bir dağlıq söz versə, buna şübhə etməyin. Ancaq əgər bir erməni ilə sövdələşirsinizsə, mütləq bir kağıza qol çəkdirin və iki nəfər də şahid tutun ki, sonra öz imzasını danmasın".

Ərəstü Həbibbəyli,
iqtisadiyyat üzrə fəlsəfə doktoru
Newtimes.az

30 sentyabr 2014-cü il

“Human Rights Watch” növbəti dəfə qərəzli bəyanat yaydı

Elçin Mirzəbəyli: “Onların yüz dəfə nail olduqları inkişafa biz qısa müddətə nail olduq, ona görə də...”

“Human Rights Watch” hüquq-müdafie təşkilatı sentyabrın 29-da Azərbaycanla bağlı bəyanat yayıb. Qeyd olunur ki, guya Azərbaycanda müstəqil səslərə qarşı çoxdan ki repressiya böhran həddinə çatıb və son iki il yarımında 50-dən çox fəala təzyiqlər olunub.

Bəyanatda L.Yunusun dərhal azad olunmasının tələb edilməsi göstərir ki, son günlərdə Azərbaycan haqqında qeyri-obyektiv bəyanatlar verən qurumların hamısı bir mərkəzdən idarə olunur. Eləcə də bir neçə gün öncə ölkəmiz haqqında qərəzli qətnamə qəbul edən Avropa Parlamenti də dövlətimiz əleyhinə işləyən daxili və xarici düşmənlərimizin niyyətini həyata keçirir.

“Human Rights Watch” təşkilatının bəyanatına münasibət bildiren Bütöv Azərbaycan Xalq Cəbhəsi Partiyasının

(BAXCP) sədri Elçin Mirzəbəyli “SƏS” qəzetinə açıqlamasında bildirib ki, bu qurumun mahiyyətinə hər bir azərbaycanlıya bəllidir: “İlk dəfə deyil ki, “Hu-



man Rights Watch” mütəmadi olaraq Azərbaycan haqqında ağılına gələn bəyanatları verir. Fikir vermisinizsə, bu təşkilat da L.Yunus amilini qabardaraq onun azad olunmasını tələb etdi. Ancaq başa düşə bilmirlər ki, bizim öz qanunlarımız var və onlar qanunlarımızı hörmət etməlidirlər. İstintaq başa

çatmadan onun azad olunması bədxah qüvvələr üçün bir yuxu kimi qalacaq. Güman ki, istintaqda onun işlətdiyi bütün cinayətlər sübut olunacaq, faktlarla materillər hazırlanacaq. Bundan əvvəl də bir neçə təşkilat onu müdafie elədi. Elə ermənilər Avropa Parlamentində də məhz L.Yunus amilindən istifadə edərək dövlətimizin əleyhinə qətnamə qəbul olundu”.

Azərbaycanda QHT-lərə çox münbit şəraitin yaradıldığını deyən E.Mirzəbəyli qeyd edib ki, “Human Rights Watch” təşkilatının Azərbaycanda QHT-lərin vəziyyəti ilə bağlı bəyanatda yer alan iddiaları da heç bir realığa söykənmir: “Onların yüz dəfə nail olduqları inkişafa biz qısa müddətə nail olduq. Eləcə də vətəndaş cəmiyyətinin, QHT-lərin inkişafı sahəsində də. Ona görə də qısqanclıq onları bu tip bəyanatlar verməyə vadar edir”.

Samir



SAMİR

Xədicənin “kombaynı”

Bu adamın üzü o qədər qaradır ki, onu nümayiş etdirməyə üzü gəlmir. Xədicə artıq insanlarla üzbəüz yox, dal-dala danışmağa başlayıb. Lakin 30 tonluq kombayna oxşayan dala kim önəm verir ki? Üzü də “dalla” əvəz etmək bundan çıxdı.

Sentyabrın 23-də ATƏT-in zirvə toplantısında “Azərbaycan Demokratiya və İnsan Haqları İnstitutu”nun rəhbəri Əhməd Şahidov Ermənistanı yıxıb-sürüdü, regionda sülhün bərqərar olmasında əsas səbəbkar kimi Sarkisyan rejimini göstərdi. Ancaq bu, Xədicə İsmayılın xoşuna gəlmədi, Ə.Şahidov çıxışa başlayan kimi Xədicə durub dalını ona çevirdi. Beş-altı erməniyə də yanına yığıb “dal” nümayiş etdirməklə guya çıxışa etiraz edirlərmiş. And olsun Allahın kərəminə ki, kimdə o cür dal olsa idi, həmin adam çoxdan intihar etmişdi. Ən azından çölə-bayıra çıxmazdı ki, zibil qoxuyan cəmdəyini kimsə görməsin.

Fikir verirsinizsə, bu adam ömrü boyu birçə dəfə də olsun, torpaqlarımızın işğalından danışmayıb, “Azadlıq” Radiosunda cüzi qədər də olsa bu məsələyə toxunmayıb, bir sözlə, erməni nənəsinin qanına toxunmayıb. Əgər bu haqda danışsa idi, yazsa idi, nənəsi və Leninqraddakı erməni dayıları onun yalını kəsərdilər. Leninqradda erməni diasporasının rəhbəri olan dayısı Xədicəyə az dəstək nümayiş etdirmir ki, nə lazımdırsa, onu da veririr, verir (türkün məsəli).

X.İsmayılın nəyi də xoşuma gəlməsə, İ.Qəmbərə olan münasibəti mənə valeh edir. Hətta belə nəql edirlər ki, Müsavatın sabiq başqanına nifrət rəfiqəsi Günel Mövludun İ.Qəmbər tərəfindən “kullanılıb” atılmasıdır. Bu da uzun illərdir ki, onda qəzəb yaradıb. Erməni qızı erməni, müsavatın qurultayından da kəməyib: “Meydan TV-nin Müsavatın qurultayından reportajına baxdım. Kabinədə iki nəfərin olması yaxşı hal deyil, əgər adamın özü kömək istəməyib, oxuma problemi varsa, məsələ, bu köməyi istəyə bilər. Partiya sədrləri mühafizəçiləri jurnalistlə davranış təliminə göndərsələr, pis olmaz. Kameranı görüb panikaya düşməklə, müsavatçılar özləri şübhə toxumu səpiyələr. Problem hardadır? Doğrusu, mənə Müsavatın qurultayı və kimin başqan olacağı çox az maraqlandırdı”. G.Mövludun ərinin xətrinə dəyməsin, xahiş edirəm, heç kim ona bu yazıdan xəbər verməsin. Yoxsa haranın daşını başımıza tökərək, hara qaçıb gedərik?

P.S. Sentyabr ayının ən pis mənzərəsi- Xədicənin dalı, sentyabrın ən maraqlı oyunu- Müsavat qurultayı, sentyabrın ən bambılı səfəri- Jirinovski. Xədicə, belə şeylərdən Hafiz Hacıyevin heç də xoşu gəlmir ha...

Müsavatda sədr problemi

Səxavət Əlisoy: “Hər türlü oyunbazlıq sayəsində sədr seçildi”



Müsavat partiyasında keçirilən başqanlıq seçkisinin yanğıları gün keçdikcə artır. Başqanlıq namizədlərdən Qubad İbadoğludan sonra Səxavət Əlisoy da narazılığını açıq şəkildə dilə gətirib:

“Müsavat dəyişməkdə istədi, 4 səs imkan vermədi.

Bir çıxışında az qala 50 dəfə “mən” deyən, bir 50 dəfə də İsa Qəmbərə isnad edən biri təlimatlandırılmış tərəfdarlarının gurultulu və sürəkli alqışları altında, partiyanın icra aparatındaki “çetesinin hər türlü oyunbazlıqları” sayəsində sədr seçildi. Son 20 ildəki seçki məğlubiyətləri bir daha zəfər kimi qiymətləndirildi. Kəsəsi, partiya ötən əsrin 70-ci illərindəki durğunluq dövrünə oxşar bir mərhələyə qədəm qoydu. Dəyişiklik tərəfdarı olanlar indi necə hərəkət etməlidir? İslahat tərəfdarlarının süarçılar, populistlər hayküyçülər ilə birgə fəaliyyəti mümkünmü? İndi çoxları bu məsələ barədə fikirləşir. Yaxın günlərdə mən də öz qərarımı açıqlayacam”.

Vurğun Əyyub: “Legitimliyi şübhə altında olan başqanı mən heç vaxt təbrik etməyəcəyəm”

Başqan seçkilərində Qubad İbadoğlunun tərəfdarı olan Vurğun Əyyub sentyabrın 27-də keçirilən qurultayda Arif Hacılinın başqan seçilməsini qəbul etmədiyini bildirdi və qeyd edib ki, saxtakarlıqla keçən seçki zamanı ədalətsizliyə yol verilib: “Hesab edirəm ki, seçkilərin keçirilməsində bezi qüsur-lara və ədalətsizliyə yol verildi. Bu da keçirilən seçkilərin nəticələrinin legitimliyini şübhə altına alır”.

Vurğun Əyyub Arif Hacılinı təbrik etməyəcəyini deyib: “Legitimliyi şübhə altında olan başqanı mən heç vaxt təbrik etməyəcəyəm”.

V.Əyyub məclis üzvlüyündəki fəaliyyətini davam etdirib-etdirməyəcəyi haqda qərar vermədiyini bildirdi: “Məclis üzvlüyünə kimlərin seçilməsi barədə məlumatım yoxdu. Məndə olan faktlara görə seçkilərin nəticələrinin legitimliyi şübhə altındadır. Nəticələrin ləğv edilməsi və təkrar seçki keçirilməsi barədə hələ ki, düşünməmişəm. Amma bu istiqamətdə faktlar getdikcə toplanır”.

Ü.ƏSGƏROV

Əli Kərimli bu şansı əldən verməyəcək

Yaxud Müsavat daxilindəki parçalanmalarda AXCP sədrinin rolu nədən ibarət olacaq?

Artıq Müsavatın qurultayı başa çatdı və yeni başqan seçildi. Lakin indidən bəli olur ki, partiya İsa Qəmbərin gedişi ilə təlatümlər astanasına qədəm qoyub. Xüsusilə, başqanlıq namizəd olmuş Qubad İbadoğlunun və tərəfdarlarının (hansı ki, Hikmət Hacıadə, Vurğun Əyyub və İbadoğlunun xeyrinə namizədliyini geri götürmüş Səxavət Əlisoy kifayət qədər köhnə müsavatçılardır - R.N.) sərt tonda etiraz bildirmələri, o cümlədən, başqanlıq seçkilərini ədalətsiz, qeyri-şəffaf və qeyri-legitim adlandırılması sözügedən təlatümləri daha da alovlandırmaqdadır. Bu baxımdan, artıq istefaların da başlanacağına şübhə etmək olmaz. Düzdür, qurultaydan öncə İsa Qəmbər də istefaların baş verəcəyini istisna etməmişdi, ancaq bildirmişdi ki, həmin istefalar partiyanın işinə zərər verməyəcək. Ancaq görünən budur ki, reallaşacaq istefalar Müsavata köklü zərər də vurmaq ehtimalını gündəmə saxlayır.

Arif Hacı İsa Qəmbərə nisbətə daha radikal imicə malikdir

Lakin bu gün Müsavatın bu kimi duruma doğru sürətlə irəliləməsi fonunda daha çox hərəkətə keçmək istəyən tərəf AXCP və onun sədri Əli Kərimlidir. İstisna etmək olmaz ki, cəbhə sədri Müsavatı zəiflətmək istiqamətində öz tedarükünü çoxdan görüb. Hətta o da sirr deyildi ki, onun müsavatdaxili məsələlərə təsir etmək üçün xüsusi emissarları da mövcuddur. Ancaq bütün bunlardan savayı, Əli Kərimlinin İsa Qəmbərdən sonra bu dəfə Arif Hacı ilə münasibətə girməsi düşüncədəki vəziyyətdə də təsirsiz ötürməyəcək. Çünki Arif Hacı İsa Qəmbərə nisbətə daha radikal imicə malikdir.

Arif Hacılinın da Əli Kərimliyə qarşı poatoloji nifrəti var

Əgər İsa Qəmbər Əli Kərimlinin hücumlarına o qədər də əhəmiyyət vermirdisə, Arif Hacı gözələnən hücumlara sərt reaksiya verməklə yanaşı, AXCP ilə daha açıq formalı savaşa girə bilər. Belə ki, onun da Əli Kərimliyə qarşı patoloji nifrəti var. Xüsusilə, Müsavatın “Milli Şura”dan ayrılmasında və sonrakı fəaliyyətində İsa Qəmbərdən çox Arif Hacılinın rolu böyük olub. Məhz Arif Hacı həmin dövrlərdəki açıqlamalarında deyirdi ki, “Milli Şura” xarici qüvvələrin, eləcə də Rusiyanın layihəsidir. Bütün bunları da nəzərə alsaq, Hacılinın Kərimli ilə sərt tonda danışması təsadüf sayıla bilməz.

Əgər müsavatçılar istefa verərək, “Milli Şura”ya qayıtsalar, onda bu amil Əli Kərimlinin Arif Hacı üzərindəki qələbəsi hesab edilə bilər

Belə bir situasiyada AXCP sədri çalışacaq ki, Müsavatdan istefa verəcək şəxslər cəbhəyə olmasa da, “Milli Şura”ya transfer olunsunlar. Çünki siyasi kuluarlarda “Milli Şura”ni AXCP-nin filialı kimi də dəyərləndirənlər kifayət qədərdir. Əgər müsavatçılar istefa verərək, “Milli Şura”ya qayıtsalar, onda bu amil Əli Kərimlinin Arif Hacı üzərindəki qələbəsi hesab edilə bilər. Ona görə də Arif Hacı hazırda başqanlıq eforiyasını yaşamasına rəğmən, həm də partiyanın daxili parçalanmasının, kənar müdaxilələrin qarşısını almaq zorundadır. O, bunları edə bilməyə, Müsavat partiyası məhz onun başqanlıq dövründə ciddi sarsıntılar yaşaya bilər. Lakin görünən budur ki, Əli Kərimli hazırkı vəziyyətdə əlində olan şansı itirmək fikrində deyil.

Rövşən Nurəddinoğlu

Hind və Çin vətəndaş cəmiyyətləri sivilizasiyası və insan haqları

Şərqi ən qədim ölkələrindən olan Hindistanda vətəndaş cəmiyyəti quruculuğu spesifik xüsusiyyət kəsb edir. İnduizmdə mərkəzi ideyanı "karma" haqqında təlim təşkil edir. Zaman keçdikcə karma insanın dharması tərəfindən ona əvvəlcədən yazılmış hərəkətlər, əməllər kimi başa düşülür.

"Karma qanunları"na əsasən insan haqlarının (maddi və mənəvi rifahlar kompleksiyası) dövlət tərəfindən həyata keçirilən siyasətini hüquq normalarından asılılığı inkar edilir. Ənənəvi cəmiyyətdə fərdlərin cəmiyyətə qarşılıqlı münasibətləri hüquq normaları ilə deyil, müqəddəs etik-kasta qanunları ilə idarə olunmalıdır. Hindistanda insan haqq və azadlıqlarının ümumi xarakterinin tanınmasında başlıca maneə fərdin davranışına qrupların (kastalar) sərt nəzarətinin olması faktıdır.

Müasir hind müəllifləri Hindistanda vətəndaş cəmiyyətində insan haqlarının problemlərini öyrənərkən nəinki iki - Qərb liberal və ənənəvi, hind - müxtəlif mövqeləri qarşı-qarşıya qoyurlar, həmçinin ağıl, əxlaq, məsuliyyət, azadlıq kimi keyfiyyətlər şəxsiyyətini insani təbiətinə xas olması paradoksu əsaslanaraq bu mövqelərin daxilən oxşar cəhətlərini üzə çıxarılmasına ciddi səy gözləyirlər.

Vətəndaş cəmiyyətində şəxsiyyətin problemlərinə onun hüquqlarının, ləyaqətinin tanınması nöqtəyi-nəzərindən diqqət yetirən fərdə hörmət edilməsi, özünə hörmət, onun davranışının əsas motivasiyası kimi yanaşan K.Qhaş-Dastidar yazır: "İnduizmə görə fərd bir tərəfdən azad və ölməzdir, lakin yaşadığı həyatda səbəbiyyət asılılığının sarsılmaz qanunları işləyir. Karma qanunları işlədiyinə görə bu və ya digər kasta, yaxud varnaya mənsub olan fərd öz davranışlarında məhduddur".

A.Zöhrabova yazır ki, bu vəziyyətin mövcud ziddiyyətlərindən irəli gələrək ənənəvi induizm məxsus bir çox üsullara icazə verir. İnsan real həyatdan uzaqlaşaraq meditasiyaya qapıla bilər, yaxud sannyasa çevrilərək özünü ailə və kasta məhdudiyyətlərindən azad edə bilər. Beləliklə, kübar cəmiyyətdə insanın seçim azadlığını inkar edən induizm, ona dində geniş şəkildə seçim azadlığı - ibadət üçün Allahı seçmə azadlığı, dünyadan uzaqlaşma imkanları bu və ya digər - dini-fəlsəfi əqidələri qəbul etmək kimi müstəqillikləri təqdim edir. Əlbəttə, bütün bu deyilənlər ənənəvi haqq və

azadlıqları problemlərinin qoyuluşunu təzahür etdirir. Hindistan vətəndaşlarının hüquq və azadlıqları rəsmən öz təsbitini 1950-ci ildə təsis edilmiş müstəqil Hindistanın Konstitusiyasında tapmışdı. Konstitusiyanın "Əsas qanunları"nın III hissəsində "Bərabərlik hüququ" və "Azadlıq hüququ" adlı iki bölmə təsbit edilmişdi. Birinci bölmədə vətəndaş hüquqlarının klassik siyahısı: qanun qarşısında bərabərlik (14-cü maddə), dini, irqi, kastaya, cinsi və yaşayış yerinə mənsubluq motivlərinə görə ayrı-seçkiliyin qadağan olunması (15-ci maddə) və s. öz əksini tapmışdı.

Bu bölmə maddələrin leytmotivini "hindi cəmiyyətinin zəif təbəqələri" kimi adlandırılan vətəndaşlara bərabər hüquqların verilməsi təşkil edir. Konstitusiyanın III hissəsində "Azadlıq hüquqları" adlanan hissədə siyasi azadlıq, söz, silahsız şəkildə bir yerdə toplaşmaq, birlik və ittifaq yaratmaq, ixtisas seçmək kimi klassik azadlıqlar öz təzahürünü tapmışdır. Ənənəvi cəmiyyətdə fərdin hüquq və haqları əhəmiyyətli və mühüm xüsusiyyətlər kəsb edir. Onların yazılmayan ənənəvi qanunlar normasına görə qiymətləndirilməsi tədqiqatçıdan xüsusi yanaşma tələb edir. Çünki bəzən elə hüquq normaları ilə üzləşməli olursan ki, universal hüquqlar sistemində onların analoquna rast gəlinmir. Bu, yalnız ənənəvi cəmiyyətlərdə şəxslərarası münasibətlərdə hakimlik təşkil edən hüquq normalarıdır.

A.Zöhrabova qeyd edir ki, Afrika cəmiyyətində insanın qohumlarla, tayfa üzvləri ilə, hakim təbəqə nümayəndələri və tabeçiliyində olanlarla və s. real münasibətləri onların hüquqi vəziyyətlərindən çıxış edərək yaşanmışdır. Afrikanın ənənəvi cəmiyyətində adi hüquq normaları hakim mövqə tutmur. Özünün əsas hüquqi xüsusiyyətlərinə görə adi hüquq əhəmiyyətli dərəcədə qrup hüququnu təşkil edirdi. Fransız hüquqşünası P.Honidek yazır ki, "Afrika hüququ"nun əsas fərqləndirici xüsusiyyəti onun kollektiv, ümumi xarakter daşması faktından ibarətdir.

Adi hüquq qrup xarakteri, təkcə kiçik sosial qrupların (etnik, icma, tayfa, klan, nəsil, böyük, yaxud kiçik ailə) çərçivəsində deyil, həm də adi hüquq üçün subyektiv hüququn yabancılığı ideyasında da təzahür tapır: adi hüquq normaları tərəfindən müəyyən edilmiş bir çox hüquq və vəzifələrin spesifikasiyası onların qrup xarakteri ilə müəyyən edilir.

Adi hüquq qrup xarakteri adi-hüquq göstərişlərinin pozulmasına görə kollektiv məsuliyyət

yətdə də öz əksini tapır. Bu cür hüquq pozuntusu qəbilələrarası düşmənçiliyə gətirib çıxara bilər. Bunun aradan qaldırılması ənənəvi məhkəmə-hökumranlıq orqanlarının iştirakı ilə iki qəbilənin rəsmi yarışı kimi hüquqi yolla aradan qaldırıla bilər. Bununla bərabər əgər qrup hüquq pozuntusuna yol veribse, onun günahı qrupun üzvləri tərəfindən törədilən hərəkətlərin sayından daha vacib hesab edilirdi.

Ənənəvi cəmiyyətdə icma münasibətlərinə əsaslanan hər şeyin mütləq şəkildə kollektiv şüurla idarə olunmasını qəbul etmək vacibdir? Görkəmli fransız filosofu, pedaqoq və sosioloq E.Dyurkheyim hesab edirdi ki, "primitiv kommunizm" şəraitində qanun intiqamı, praktiki şəkildə bütün hüquqi hadisələr qəti şəkildə qrup fəlsəfəsinə əsaslanır.

Adi hüququn təzahürləri Çin sivilizasiyasında da mövcud idi. Məhz buna cavab olaraq söyləmək olar ki, Çin sivilizasiyası adi hüquq səviyyəsində bir çox hüquqi vəzifələrin sistemini yaratmışdı. Bunlardan bir çoxu, hətta piktoqrafik forma kəsb edirdi. Məsələn, "ata" anlayışı təkcə fərdin müəyyən sosial statusunu möhkəmləndirməyə xidmət elmir, həm də hüquqi vəzifələrin eyni şəkildə dərk olunmasında istifadə olunurdu. Çünki "ata" anlayışı "əl" və "çubuq" heroqlifləri vasitəsilə dərk olunurdu ki, bu da tərbiyələndirmək, öyrətmək işini ifadə edirdi. Beləliklə, ata nəinki müəyyən hüquqlara malikdir, o, həm də öz övladlarına qarşı məcburi cəza tədbirləri gören insan kimi də dərk olunurdu ki, bunun da məğzində hüquqi məzmun dururdu.

"Qadın, həyat yoldaşı" anlayışı "qadın" və "toz silmək üçün əski parçası" heroqliflərinin kombinasiyası ilə ötürülürdü. "Toz silmək üçün əski parçası" təkcə evdə deyil, həmçinin bu təmizliyin, hətta ər tərəfindən qorunması üçün cavabdehliyi ifadə edirdi. Məişət münasibətlərində hüquqi vəzifələrin möhkəmləndirilməsini təsvir edən bu cür hüquqi ideogramların sayını kifayət qədər artırmaq olar. Vətəndaş cəmiyyətində insan haqlarının ümumi Çin sistemi Çin etikasının dörd əsas ənənəsini əhatə edir. Bunlara daosizm, legizm, konfutsiçilik, moizm aiddir. İnsan haqlarının Çin sistemi özünəməxsus beş qanunla seçiyyətlənir. Bunlara aşağıdakı normalar daxildir:

1. həyatı boyu oxumaq (ilk növbədə digər çinlilərdən);
2. həmrəylik və bir-birinə kömək (qohum ailələr ilə, siğə, qaradaşlaşmış ailələrlə);
3. ləqal metodlarla olmasa da ailənin təmin etmək;



Bu yazı Azərbaycan Respublikası Prezidenti yanında Kütləvi İnformasiya Vasitələrinin İnkişafına Dövlət Dəstəyi Fondunun maliyyə dəstəyi ilə "Vətəndaş cəmiyyəti, hüquqi dövlət quruculuğu" istiqaməti çərçivəsində hazırlanıb

4. ailə büdcəsinə xələl gətirən lazımsız xərclərdən qaçmaq;

5. "Simanı qoruyub saxlamaq", daha doğrusu, əsil-nəcəbətə xələl gətirəcək hərəkətlərə yol verməmək, əgər belə bir hərəkət edilibsə, onu boynuna almamaq.

A.Zöhrabovanın fikrincə, Çinin siyasi həyatında modern dövrü artıq Qərbdə modernizmin bəhrəni haqqında ilk işarələrini yarandığı dövrə təsadüf edir. Söhbət "qadın məsələsi"nin aktuallığından gedir. Çində qadın məsələsi XIX əsrin axırlarında Qərbdəkindən fərqli olaraq digər məzmun kəsb edirdi. Onun həyatın aktuallığına daxil edilməsi "maariflənmiş konfutsiçilər" tərəfindən gerçəkləşdirilirdi, Söhbət Kann Yuvzyanin (1858-1927) "Pencərələrin sarınmasına ümumi qadağanın vacibliyi" haqqında yuxarı dairələrə ərizənin yazılmasından gedir. Maraqlıdır ki, ərizədə müəllif öz təklifində təkcə tibbi, mənəvi deyil, həm də hüquq xarakterli arqumentlərlə çıxış edir.

Modernizm ideologiyası Çində elə sürətlə öz yerini tutur ki, monarxiyaçı-isləhatçının göstərilən ərizəsindən bir neçə il sonra Çin tələbələri arasında yeni mədəniyyət uğrunda hərəkət yayılır. Bu hərəkətin başqa təbliğatçısı "Yeni gənclik" jurnalı oldu. Onun ilk nömrəsi 1915-ci ilin sentyabrında nəşr olundu. Jurnalın baş redaktoru Çjen Dusyu Çin Qərbçiliyinin əsas ideologiyasından sayılırdı. O, Qərb dəyərlərinin təbliğatçısı idi. O, xüsusilə, Qərbin təcavüzkarlığı, mübariz ruhunu tərənnüm edirdi, halbuki bundan əvvəl, Çin xalqı, ələlxüsus, alim təbəqəsi bu keyfiyyətləri barbarlıq və qüsur əlaməti kimi qiymətləndirirdilər. Qərb fəlsəfəsi və siyasi ədəbiyyatının tanınmış tərcüməçilərindən biri Yen Fu mərdənə şəkildə

vaxtilə yüksək dəyər verdiyi, Qərbin əsl mahiyyətini yenidən konfutsiçiliyə qayıtdıqdan sonra belə bildirdi: "Mən hiss edirəm ki, bu xalqların üç əsrdə yaratdıqları əsas dörd şey olmuşdur: eqoist olma, digərlərini öldürmək, vicdansız olma və utancaqlığa malik olmamaq".

1919-cu il mayın 14-də bütün Çin boyu tələbə nümayişləri tüğyan edirdi. Yeni mədəniyyət uğrunda başlayan hərəkət ənənəvi Çindən fərqli olaraq bir qədər ekzotik Çinin təbliğinə üstünlük verdi. Liberalizm ruhlu şəxsi azadlıqların yerinə sinfi etik və kollektiv hüquq vəziyyətləri aksenti üstünlük təşkil edən "Moskva kommunizmi" gəldi. Çinin siyasi lideri Mao Tsedunun siyasi fəaliyyətində bu, özünü daha bariz şəkildə göstərdi.

A.Zöhrabova göstərir ki, nəticədə müasir Çinin hüquq sistemini bir-biri ilə rəqabət aparıcı hüquqi (rəsm) və sosial (qeyri-formal) hüquq qaydalarının modelləri kimi təsəvvür etmək olar. Fərdləri davranış və sosial qaydaların nizamlanması sahəsində fa (qanun) və li (mənəvi normalar) adlanan konfutsi mexanizmləri qarşılıqlı fəaliyyəti aparıcı yer tutur. Çin Xalq Respublikasının Konstitusiyasında hüquqlar çoxəsrlik, hətta minillik konfutsi ənənələrinə istinad hiss olunur. Bu ənənələrin əsas hissəsi adi hüququn normaları kimi yanaşmaq olar, daha doğrusu, məcburi davranış qaydaları kimi baxmaq olar (məsələn, oxumaq, təhsil almaq vəzifəsi).

Vətəndaş cəmiyyətində insan haqlarının maoist sistemli sinfi nəzəriyyəsi bir əlavə olaraq maoizmin doktrina və təcürbəsində üstünlük təşkil edir.

VAHİD ÖMƏROV,
fəlsəfə üzrə fəlsəfə doktoru

SƏS

Son səhifə

30 sentyabr

Ərəblər insan barmaqlarını xatırladan muzey tikirlər

Birləşmiş Ərəb Əmirliklərinin (BƏƏ) Əbu-Dabi şəhərində "Zayed" adlandırılan milli muzeyin tikintisi yekunlaşmaq üzrədir. AzərTAc xarici saytlara istinadla xəbər verir ki, muzeyin inşası BƏƏ-nin təməlini qoyan və ölkənin sosial-iqtisadi inkişafında müstəsna xidmətləri olan şeyx Zayed bin Sultan Əl-Nəhyanın xatirəsinə həsr olunub. Muzey binası qeyri-adi dizayna malik olmaqla insan əlindəki barmaqları xatırladır. Layihəyə görə, göyə ucalan beş barmaq -qüllələr həm də muzeyin təbii havalandırmasını da həyata keçirəcək.



Həftəsonu qəzalar-13 ölü, 27 yaralı

Ötən həftəsonu Azərbaycan yollarında baş vermiş qəzalar nəticəsində 13 nəfər ölüb, 27 nəfər yaralanıb. Belə ki, sentyabrın 27-də respublikanın avtomobil yollarında 7 yol-nəqliyyat hadisəsi baş verib. Nəticədə 7 nəfər ölüb, 15 nəfər yaralanıb. Sentyabrın 28-də isə ölkədə 10 yol-nəqliyyat hadisəsi qeydə alınıb. Hadisələr nəticəsində 6 nəfər ölüb, 12 nəfər yaralanıb.



15 yaşlı qız özünü 6-cı mərtəbədən atdı

Bakıda 15 yaşlı qız intihar edib. SİA-nın xəbərinə görə, Nizami Rayon Prokurorluğundan verilən məlumatda bildirilir ki, hadisə Bəhruz Nuriyev küçəsi 37 ünvanında qeydə alınıb. Belə ki, Bakı şəhər sakini, 1999-cu il təvəllüdü Qəmər Gülağa qızı Hacıyeva yaşadığı binanın 6-cı mərtəbəsindən özünü ataraq intihar edib. Qeyd edək ki, Q.Hacıyeva Bakı şəhərində yerləşən 250 sayılı orta məktəbin 9-cu sinif şagirdi olub.



Sərbəst güləş üzrə millimiz beynəlxalq turnirdə ikinci olub

Dağıstanın Kaspiysk şəhərində 1994-1996-cı illər təvəllüdü güləşçilər arasında Rusiya Federasiyasının Qəhrəmanı, Rusiya Daxili İşlər Nazirliyinin general-mayoru Məhəmməd Öməröyün xatirəsinə həsr olunmuş birinci beynəlxalq turnir keçirilib. AzərTAc xəbər verir ki, sərbəst güləş üzrə gənclərdən ibarət Azərbaycan yığmasının üzvləri turnirdə iştirak ediblər. Komanda xarakterli yarışda Azərbaycan ilə yanaşı, Şimali Osetiya, Xasavyurt, Kaspiysk, Kabardin-Balkar və Dağıstanın komandaları da mübarizə aparıblar. Yarımqrupda Şimali Osetiya və Xasavyurt komandaları ilə birgə mübarizə aparan güləşçilərimiz hər iki rəqibini 6:2 hesabı ilə məğlub edərək finala vəsiqə qazanıblar. Finalda Dağıstan komandasının güləşçiləri ilə qarşılaşan təmsilçilərimiz 2:6 hesabı ilə məğlub olub və Rusiya Federasiyasının Qəhrəmanı Məhəmməd Öməröyün xatirəsinə həsr olunmuş beynəlxalq turniri ikinci sırada tamamlayıblar. Xatırladaq ki, yarışda ölkəmizi məşqçilər Rövşən Umudov və Nazim Əlicanovun rəhbərliyi altında Arif Hüseynov (55 kq), Mircəlal Həsənzadə (55 kq), Vurğun Əliyev (60 kq), Qitinoqomed Hacıyev (66 kq), Məhəmmədşah Muxutov, Hacımurad Öməröy (hər ikisi 74 kq), Məhəmməd Abdullaxiyev (84 kq), Turxan Qurbanov (96 kq) və Oyan Nəzəriani (120 kq) təmsil ediblər. Beynəlxalq dərəcəli hakim Vaqif Zeynallı görüşlərin idarə olunmasında iştirak edib.

Şahmat üzrə "Qran-pri" yarışları nə vaxt keçiriləcək?

Oktyabrın 1-də Bakıda şahmat üzrə Beynəlxalq Şahmat Federasiyasının (FIDE) "Qran-pri" seriyasına start veriləcək. AzərTAc xəbər verir ki, turnirin açılış mərasimi saat 19-30-da Milli Təhlükəsizlik Nazirliyinin Mədəniyyət Mərkəzində keçiriləcək. Mərasimdə FIDE prezidenti Kirsan İlyumjnov, Gənclər və İdman Nazirliyinin, Azərbaycan Şahmat Federasiyasının rəhbərliyi, dövlət və hökumət nümayəndələri, eləcə də şahmatçılar iştirak edəcəklər. "Qran-pri"nin ilk turu oktyabrın 2-də saat 15.00-da start götürəcək. Turnirin bütün partiyaları yarışın rəsmi saytı vasitəsi ilə canlı yayımlanacaq. Azərbaycanı turnirdə grossmeysterlər Şəhriyar Məmmədov və Teymur Rəcəbov təmsil edəcəklər. Eyni zamanda, Bakıdakı "Qran-pri"də Fabiano Karuana (İtaliya), Aleksandr Qrişuk (Rusiya), Hikaru Nakamura (ABŞ), Sergey Karjakin (Rusiya), Lenyer Dominqes (Kuba), Boris Gelfand (İsrail), Pyotr Svidler (Rusiya), Dmitri Andreykin (Rusiya), Rüstəm Qasımcanov (Özbəkistan) və Yevgeni Tomaşevski (Rusiya) birincilik uğrunda yarışacaqlar. Qeyd edək ki, qaydalara əsasən, turnirə 16 şahmatçı qatılacaq və hər zəka sahibi 3 mərhələdə qüvvəsini sinayacaq. 4 ölkədə baş tutacaq 4 mərhələ oktyabrda başlayıb, gələn ilin mayında başa çatacaq.



"Neftçi" Əli Daei ilə danışıqlar aparır?



İrənin "Perpolis" komandasının sabiq azərbaycanlı baş məşqçisi, tanınmış futbolçu Əli Daei "Neftçi" klubunu çalışdırmaq üçün danışıqlar aparır və ilkin razılıq əldə olunub. Bu barədə "Trend" agentliyi İrənin "Afkarnews" saytına istinadən məlumat verir. Məlumatda bildirilir ki, "Neftçi" klubunun rəhbərliyi hazırkı baş məşqçi Arif Əsədovun işindən razı qalmaq üçün Ə.Daeiyə baş məşqçi olmaq təklif edilib. Qeyd edək ki, İrən yığmasının sabiq üzvü Ə.Daei "Perpolis" komandasından uzaqlaşdırıldıqdan sonra İrən futbol liqasında baş məşqçi kimi çalışmaq istəmir.

"Yuventus" Tevezlə müqavilə yeniləyir



"Yuventus" klubu hücumçusu Karlos Tevezlə müqaviləni yeniləməyi planlaşdırır. Qol.Az-ın İtaliya mətbuatına istinadən verdiyi məlumata görə, Turin təmsilçisinin rəhbərliyi argentinalı futbolçunu 2018-ci ilə qədər komandada saxlamaq niyyətindədir. Bu mövsüm uğurlu çıxışı ilə diqqət çəkən 30 yaşlı futbolçunun da "Yuventus"da qalmağa istədiyi bildirilir. Qeyd edək ki, 2013-cü ildən "Yuventus"da oynayan Tevez bu mövsüm keçirdiyi 5 oyunda 6 qola imza atıb.

TOPLU SMS

"Aztelekom" İB müştərilərinizin Sizə daha yaxın olması üçün Toplu SMS xidmətini təklif edir

Kampaniyalar və endirimlər
Korporativ tədbirlərə dəvətlər
Ödənişlər haqqında məlumatlar
Bayram və doğum günü təbrikləri və s.

Bu xidmət vasitəsilə mobil telefon istifadəçisi olan müştərilərinizə lazımı məlumatı qısa zamanda çatdırma biləcəksiniz



Mesajlarınızı bir anda minlərlə ünvana çatdırın, müştərilərin rəğbət və məmnuniyyətini qazanın, rəqiblərdən öndə olun!



012 122
QAYNAR XƏTT

"Aztelekom" İB

www.facebook.com/AztelekomIB
aztelekom@aztelekom.net

Az 1122, Bakı şəhəri, Tbilisi 187
(+994 12) 344 00 00

Baş redaktor:

Bəhruz Quliyev

Baş redaktorun müavinləri:

Valeh Məhərrəmli
Fətulla Həsənov

Ünvanımız: Bakı şəhəri,
Üzeyir Hacıbəyov
küçəsi, 32.

Şəhadətnamə: № 022492

http://www.ses-news.az

http://www.sesqazeti.az

E-mail: ses@sia.az

Tel: 598-33-90 Faks: 493-11-62

Buraxılışa məsul: Mətləb Salahov

Redaksiyanın mövqeyi ilə müəllifin
mövqeyi üst-üstə düşməyə bilər.

Qəzet "Səs" in komputer mərkəzində yığılır, səhifələnir.
"Azərbaycan" nəşriyyatında çap olunur

Qəzetdə AzərTAc, SİA, APA və AZADİNFÖRM informasiya
agentliklərinin məlumatlarından istifadə olunur.

Qəzet
bazar və bazar
ertəsindən
başqa hər gün
nəşr olunur
Tiraj: 5500